

L-HALLJA f'Għawdex

Nru. 833

Novembru 2001



fir-raqda tas-sliem

TERRY'S FABRICS



*Fabric and Sewing accessories for
all occasions at reasonable prices.
Specialises in School Uniforms and Badges.*

Tigrija Palazz - Victoria, Gozo.

Tel: 559329

Sewing Lady

another branch of Terry's Fabrics

*where you can find the largest range of
Sewing accessories on the Island.*

Bust Buy Shopping Arcade, Victoria.

f' din il-*ħarġa*

Editorjal	• 3
Il- <i>Hajja</i> fid-Djoċesi	• 4
X'gara dan l-aħħar	• 6
Għawdex 300 sena ilu –	
Il-Pont fuq il-Foss taċ- <i>Ċittadella</i>	• 9
Id-Dinja ta' <i>Ċikku l-Għawdx</i>	• 10
L-Intervista	
- Il-Mewt fil-Komunita' Nisranija	• 12
Il-Missjoni ta' l-Isqof	• 16
Esperjenzi fil- <i>Ġermanja</i>	• 20
Bookmark	• 22
Mill-Knisja fid-Dinja	• 23
Esperjenza: Servizz fil-Bażilika ta' San Pietru - Vatikan	• 24
Tifsir fuq it-tagħlim	
tat-Twemmin Nisrani (4)	• 26
Poezija - Novembru l-fakkarna	• 28
Karmni Grima	• 29
Drawwiet Missirijietna –	
Il-Biedja f'Għawdex (1)	• 30
Wirt Gżiritna –	
Il-Mużew tal-Istorja Naturali (2)	• 34
Il-Medicina u l-Mirakli	• 38
Għawdex Sportiv	• 40
Kurzitajiet minn madwar id-dinja	• 42

IL-*HAJJA* f'Għawdex

Imwaqqfa Ġunju 1945
Harġa nru. 833

Mahruga mid-
Djoċesi ta' Għawdex

Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 560496/7 Fax. 561860

e-mail: lumenchristi@vol.net.mt

homepage:

www.gozodirect.com/lumenchristi

Abbonament: Lm3 Sostenitur: Lm 5

Issettjata: Lumen Christi Media Centre

Stampata: "Gozo Press"

Għajnsielem, Għawdex

Din il-ħarġa nġhalqet għall-istampa
fil-15 ta' Ottubru 2001.

Il-fehmiet li jistgħaru l-kittieba
m'humix neċessarjament daww
tal-Bord Editorjali.


Ritratt tal-Qoxra:

Dettal miċ-*Ċimiterju tax-Xewkija*

Il-Mewt fil-Komunita' Nisranija

(ara l-intervista f'paġni 12-15)

EDITORJAL



Paċi u Sigurta`

Wara l-istragi ta' l-attakk terroristiku fi New York id-dinja kollha hasset nuqqas kbir ta' sigurtà. Naqas bil-kbir l-ivvaġġar speċjalment bl-ajru, naqas it-turiżmu u anki f'pajjiżna thassru hafna *bookings* u diversi lukandi baqghu vojta. Naqas kummerċ ta' kull xorta u ntilfu anke xi mpjeggi.

Naturalment il-pajjiżi li jistennew ritaljazzjoni jinsabu tassew preokkupati. Vendetta ta' ftit individwi harbtet is-sigurtà ta' popli shaħ. Id-dinja llum għarfet kemm hi dgħajfa u kemm ma tistax timxi 'l quddiem mingħajr sens ta' sigurtà. Paċi u sigurtà huma żewġ elementi bażiċi għall-progress.

Mingħajr sigurtà ma nistgħux ngħixu fil-libertà u fil-paċi. Kellu raġun il-Papa Pawlu VI jappella biex kull bniedem jahdem għall-ġustizzja biex ikun hawn il-paċi u saħaq li l-paċi tiddependi minn kull individwu.

Anki f'pajjiżna għandna bżonn nistinkaw biex jikber is-sens ta' sigurtà. Naturalment m'humix biżżejjed il-forzi armati, il-pulizija, l-għassiesa, imma hemm bżonn iktar ta' kuxjenza moralment mibnija tajjeb fuq it-tagħlim ta' Kristu. Jekk tiddgħajjef il-kuxjenza, hadd m'hu ser iwaqqaf l-atti simili għat-terroriżmu li jagħmlu hsara lill-proxxmu u jimminaw is-sigurtà tal-poplu. Trid tkun il-kuxjenza li bħal pulizija kontinwament issikket l-aptit li wiehed jagħmel vendikazzjonijiet, li jisraq dak li m'hux tiegħu, li jimmina l-fama ta' min ma jaqbilx miegħu, li jagħmel hsara fi propjetà pubblika.

Jista' jkun li ma naqblux u nimpikaw bejnietna, iżda dan qatt m'għandu jwassal għall-vjolenza. Il-Papa fahhar lill-Armeni li minkejja li hemm reliġjonijiet diversi, in-nies tahdem flimkien u pprezentahom bħala mudell għad-dinja kollha kif meta jkun hemm rieda tajba, tista' tiseddaq l-għaqda u tinholoq is-sigurtà, u l-pajjiż jgħix fis-sliem.



Il-Hajja fid-Djoċesi

Seminarista Geoffrey G. Attard

Laqgħa għall-Irġiel fis-Santwarju ta' Pinu

Kif soltu jsir ta' kull sena fl-okkażjoni tal-festa ta' San Mikiel Arkanġlu, inżammet quddiesa fis-Santwarju tal-Bażilika tal-Madonna ta' Pinu, preseduta mill-Vigarju Ġenerali l-Arċidjaknu Mons. Giovanni B. Gauci. Fl-omelija tiegħu, Mons. Gauci rrefera għal-liturgija tas-26 Hadd ta' Matul is-Sena li kienet tittratta l-istorja tal-fqajjar Lażżru u l-ġhani. Il-Vigarju semma li n-nuqqas kbir ta' dak ir-raġel kien il-gost tiegħu li jintasab mal-mejda u jitpaxxa bl-ahjar ikel. Kien bniedem egoist u hsiebu biss fih innifsu. Mons. Gauci semma wkoll li minhabba fl-egoizmu tiegħu, l-ġhani kien bniedem mifrud minn Alla u ma kienx jimpurtah minn dawk anqas ixxurtjati minnu.

Ftuħ tas-Sena Akkademika fis-Seminarju Maġġuri

Nhar is-Sibt 29 ta' Settembru, fil-Kappella tas-Seminarju, Mons. Giovanni B. Gauci, Vigarju Ġenerali, mexxa konċelebrazzjoni fl-okkażjoni tal-ftuħ tas-Sena Akkademika. Hadu sehem fil-quddiesa s-superjuri tas-Seminarju u għadd sabih ta' professuri li jgħallmu fl-istess seminarju. Fl-omelija tiegħu Mons. Gauci semma l-importanza kbira tal-formazzjoni akkademika fis-Seminarju li għandha tkun imsieħba minn hajja ta' talb.

Mons. Isqof Nikol Ġ. Cauchi jieħu sehem fis-Sinodu ta' l-Isqofijiet f'Ruma

L-isqofijiet Kattoliċi tad-dinja kollha nġabru għal erba' gimgħat fil-Vatikan sabieħ jiehdu sehem fis-Sinodu li gie msejjah mill-Papa Ġwanni Pawlu II. It-tema prinċipali diskussa f'dan is-Sinodu hija l-importanza tar-rwol ta' l-isqof fil-Knisja u l-htieġa ta' aktar diskussjoni bejn il-Kulleġġ ta' l-Isqofijiet u l-Papa. Mons. Isqof Cauchi qed jirrappreżenta l-Konferenza Episkopali Maltija.

Laqgħat għas-Saċerdoti taż-Żoni B u Ċ

Saret laqgħa għas-saċerdoti taż-Żona B nhar is-Sibt 22 ta' Settembru. Hadu sehem il-kappillani u l-arċipriet tal-parroċċi ta' l-Għarb, San Lawrenz, l-Għasri, ta' Kerċem u ż-Żebbuġ. Tkellem l-Arċipriet tax-Xewkija li fid-diskors tiegħu sahaq fuq l-importanza li għandha l-omelija fis-sagrifiċċju tal-quddiesa. Tkellem ukoll il-Vigarju Ġenerali Mons. Giovanni B. Gauci dwar il-kollaborazzjoni li għandu jkun hemm bejn is-saċerdoti u l-lajċi. Laqgħa oħra saret ukoll għas-saċerdoti taż-Żona Ċ li tinkludi fiha l-parroċċi tal-Qala, Ghajnsielem, ix-Xewkija, ta' Sannat u l-Munxar. Il-laqgħa saret nhar id-29 ta' Settembru, festa ta' San Mikiel, fl-Istitut ta' San Ġużepp f'Għajnsielem. Mexxa l-laqgħa Mons. Lawrenz Sciberras, Vigarju Foranju. Dun Karm Attard, il-mistieden speċjali, tkellem dwar l-importanza u l-htieġa li nifhmu s-Salmi ta' l-Iskrittura.

Laqgħa ta' Mons. Isqof mar-religious counsellors



Mons. Isqof Nikol Ġ. Cauchi kellu laqgħa mportanti li fiha ltaq' mar-religious counsellors ta' l-iskejjel privati u tal-gvern li għandna f'Ghawdex. Matul din il-laqgħa Mons. Isqof semma l-importanza tar-rwol li għandhom ir-religious counsellors f'dan ir-rigward. L-Isqof sahaq fuq il-htieġa li dawn ir-religious counsellors jagħtu mportanza kbira lill-valuri nsara fir-rapporti tagħhom maż-żgħażaġh u l-istudenti.

Ftuħ tas-Sena Kateketika

Nhar l-Erbgħa 26 ta' Settembru Mons. Isqof kellu laqgħa mal-katekisti kollha li jgħallmu fl-oqasma tad-duttrina kollha ta' Ghawdex u mas-soċji li jmexxu l-oqasma tal-MUSEUM fid-djoċesi tagħna. It-tema ta' din il-laqgħa kienet "Xi tfisser tkun katekist". Matul il-laqgħa l-Isqof tkellem dwar ir-rwol li għandhom il-katekisti u spjega li dan huwa rwol delikat imma mportanti hafna fil-knisja. Imbagħad nhar il-Hadd 30 ta' Settembru, Mons. Salv Borg, inkarigat mill-Uffiċju

Kateketiku fil-Kurja Djoċesna, mexxa siegħa adorazzjoni fil-Knisja tar-Ragħaj it-Tajjeb, f'Tač-Ċawla.

Seminar għaż-Żgħażaġħ



kollha. Indirizzahom Dun Mikiel Galea. Sar aċċenn fuq l-importanza tal-koperazzjoni bejn l-ghaqdjet flimkien tal-parroċċa. L-ghaqdjet ftiehem biex flimkien jorganizzaw kors ta' laqgħat għall-familji żgħar u għall-ġenituri ta' l-adołloxxenti. Fit-tieni jum, imbagħad, kienu mistiedna dawk li jagħmlu xogħol voluntarju fil-parroċċa. Fr. Joseph Buttigieg OFM Cap., li għandu esperjenza fil-missjoni tat-Turkija, tkellem dwar il-ministerjalità fil-Knisja. Għat-tielet jum kienu mistiedna l-membri tal-Kumitat Liturġiku flimkien ma' dawk kollha li għandhom x'jaqsmu mal-liturġija. Fr. Jesmond Manicaro, studjuż fil-qasam liturġiku, tkellem dwar il-ministeri marbuta mal-Liturġija.

CD bil-kant ta' Kristu Re



Nhar il-Hadd 23 ta' Settembru, il-Kummissjoni Djoċesana Żgħażaġħ organizzat nofs ta' nhar fil-Grand Hotel fl-Imġarr Ghawdex. It-tema ta' din il-laqgħa mportanti kienet "Ir-rwol tal-gruppi parrokkjali u l-ghaqdjet fil-formazzjoni nistranija ta' l-adołloxxenti u ż-żgħażaġħ". Hadu sehem diversi membri ta' l-ghaqdjet. Kien preżenti wkoll Mons. Isqof li wassal ukoll il-messaġġ tiegħu. Matul il-laqgħa ż-żgħażaġħ preżenti nqasmu wkoll f'workshops ta' studju. Fost il-kummenti mportanti li saru, issemmiet il-htieġa li jinstabu forom ta' kollaborazzjoni fi hdan il-parroċċi tagħna u li jkunu fuq livell ta' riżorsi fil-katekisti. Issemmiet ukoll l-importanza tar-rwol tas-saċerdoti u l-htieġa tal-preżenza tagħhom f'dan ir-rigward.

Fund Raising b'riżq ir-Respite Centre

Nhar is-Sibt 22 ta' Settembru, fil-Parroċċa ta' Sannat, ġiet organizzata attività ta' fund-raising b'risq ir-Respite Centre ta' Ghajnsielem. Hadu sehem għadd sabiħ ta' żgħażaġħ. Ha hsieb ta' dan Mons. Anton Saliba mill-istess raħal.

Seminar mill-Parroċċa tal-Qala

Is-seminar parrokkjali tal-parroċċa tal-Qala ser nhar is-17, 18 u 19 ta' Settembru f'Dar Stella Maris iż-Żebbuġ. Fl-ewwel jum kienu mistiedna l-katekisti

Il-Kummissjoni Djoċesana Żgħażaġħ għadha kemm harġet għall-ewwel darba CD bil-kant li ser jintuża għall-festa ta' Kristu Re ta' din is-sena. Din hi l-ghaxar darba li l-Kummissjoni qed toħroġ sett ta' innijiet akkumpanjati bil-mużika biex iservu mhux biss għal-laqgħat ta' talb djoċesani imma wkoll fil-parroċċi u l-knejjes. Min jixtieq jakkwista kopja ta' dan is-CD jista' jikkuntattja l-Uffiċċju tal-Kummissjoni (Tel. 21565638) jew lill-parroċċi. Is-CD's jinbiegħu bil-prezz ta' Lm4. L-innijiet huma rekordjati wkoll fuq cassettes li jinbiegħu bil-prezz ta' Lm2.

X'gara

dan l-añhar

Lelio Spiteri

Jum il-Vitorja

Ghawdex fakkar dan il-Jum Nazzjonali nhar il-Ġimgha 7 ta' Settembru fi Pjazza Indipendenza, Victoria. Il-Banda tal-Pulizija mxiet minn Pjazza Savina ghal Pjazza Indipendenza. Hawnekk membri tal-Forzi Armati ġew skjerati quddiem il-Monument ta' Kristu Re. Wara l-wasla tal-Ministru ghal Ghawdex, il-Banda tal-Pulizija daqqet siltiet muzikali segwiti minn qari ta' poeżija ta' l-okkażjoni u t-tqeghid ta' kuruni mill-mistednin prezenti. Id-diskors ta' l-okkażjoni sar minn Profs. Maurice Cauchi. Iċ-ċerimonja ntemmet b'marċ mill-Banda tal-Pulizija tul triq ir-Repubblika.



Ftuħ tal-Ġnien ta' Kenuna

Is-Sibt 15 ta' Settembru fin-Nadur saret ċerimonja ta' l-inawgurazzjoni tal-Ġnien ta' Kenuna. Iċ-ċerimonja fethet b'daqq ta' marċi mill-Banda Mnarja matul Triq it-Telegrafu u Triq it-Torri ta' Kenuna. Imbagħad saru diskorsi qosra minn Ruben Curmi, President tal-Ghaqda Riħan, Dr. Chris Said Sindku tal-lokalita' u Maurice Zarb Adami, Chairman tal-Maltacom plc. Il-ftuħ uffiċjali ta' dan il-ġnien sar mis-Sindku u miċ-Chairman tal-Maltacom. Tbierek mill-arċipriet Mons. Salv Muscat. Ittellighet varjeta' bis-sehem tal-Chorus Urbanus u Flamenco Dance Troupe-El Fuego. Kien hemm ukoll loġhob tan-nar u laser show fuq it-Torri ta' Kenuna.





Il-Kunsilli Lokali jiffirmaw ftehim

Il-Hamis 27 ta' Settembru l-Korporazzjoni għas-Servizzi ta' l-Ilma ffirmat ftehim ma' l-erbatax-il Kunsill Lokali ta' Ghawdex għar-reinstatement tat-toroq. Hekk il-Kunsilli Lokali jahdmu mill-qrib mal-WSC wara li jkun sar xogħol ta' bdil ta' mejnijiet ta' l-ilma. Prezenti għall-iffirmar tal-ftehim li sar fil-bini tal-Ministeru għal Ghawdex, kien hemm il-Ministru Giovanna Debono u l-Inġinier Alex Rizzo (Manager Gozo Branch WSC), l-Inġinier Antoine Riolo (Chief Executive WSC), il-Perit Michael Falzon (Chairman WSC) u Victor Rizzo (Direttur tad-Dipartiment tal-Kunsilli Lokali).



Variety, yet all Abstract

Dan kien it-titlu ta' l-ewwel esebizzjoni li tella' l-artist Michael Xuereb is-Sibt 29 ta' Settembru. L-esebizzjoni kienet wahda ta' arti moderna. Esebixxa sbatax-il pittura astratta fis-sala tal-Banka Ġuratale, Pjazza Indipendenza, Victoria. L-esebizzjoni giet inawgurata mill-Ministru ghal Ghawdex. Il-pitturi li gew ipprezentati kienu ta' medja varjata.



Aktar minn elf ktieb

Fit-28 ta' Settembru gew ipprezentati iktar minn elf ktieb ġdid ghal-libreriji ta' Ghawdex. Dawn il-kotba ġodda jvarjaw minn dawk immirati ghall-istudenti ta' l-iskejjel Primarji, Sekondarji u oħrajn. Minbarra kotba ghat-tfal, il-Libreriji Pubbliċi nedew kotba akkademiċi kif ukoll rumanzi immirati ghall-pubbliku in ġenerali. B'dan l-akkwist ta' aktar kotba, il-kollezzjoni tal-Libreriji Pubbliċi ta' Ghawdex kompliet tistaghna b'kotba varji, neċessarji u b'żonnjuzi ghall-istudenti u poplu Ghawdexi. Għaċ-ċerimonja kien hemm prezenti fost l-oħrajn il-Ministru ghal Ghawdex u s-sur George Borg, uffiċjal inkarigat mil-Libreriji Pubbliċi ta' Ghawdex flimkien ma' l-istaff tal-Libreriji.

Żjara f'Ruma

F'nofs Settembru, il-Grupp Folkloristiku Aurora kien mistieden mill-Ambaxxatur Malti għall-Italja Dr. Joe Cassar biex jagħti wirjiet ta' żfin folkloristiku f'Ruma. Dan sar fl-okkażjoni tal-festa nazzjonali ta' l-Indipendenza ta' Malta li giet iċċelebrata fl-Ambaxxata Maltija f'Ruma. Il-grupp ta' daqqaqa u żeffiena halla Malta fis-sbatax ta' Settembru u rritorna lura fil-wiehed u ghoxrin ta' l-istess xahar. F'Ruma, il-grupp ta wirjiet fi *Piazza di Spagna* u fi *Piazza San Lorenzo in Lucina*. Il-membri kellhom ukoll laqgħa mal-Qdusija Tiegħu l-Papa Ġwanni Pawlu II fi Pjazza San Pietru.



Jum l-Għasri

Fl-okkażjoni ta' Jum l-Għasri li ġie ċċelebrat l-ewwel darba din is-sena il-Ġimgha 28 ta' Settembru, il-Kunsill Lokali organizza diversi attivitajiet. Fi Pjazza Salvatur, il-Ministru ghal Ghawdex kixfet lapida biex tfakkar dan l-avveniment. Saru wkoll diskorsi ta' l-okkażjoni, waqt li s-Sindku Ms. Carmen Grech, tellgħet il-bandiera tal-lokalita'. Wara l-Għaqda Drammatika tat bidu għal prezentazzjoni fuq palk li twaqqaf apposta quddiem iz-zuntier tal-Knisja Parrokkjali. L-istorja kienet titratta dwar il-firda li kienet teżisti fl-Għasri fl-antik fuq kitba ta' Toni Calleja u li giet drammatizzata u addattata minn Toni Mizzi bl-isem ta' *Meta Saltnet il-Paċi*.

Il-Qala u Salina: Rabta ta' Hbiberija

Bejn il-Hamis 20 ta' Settembru u t-Tnejn 24 ta' Settembru grupp ta' 135 persuna akkumpanjaw lill-Kunsill Lokali tal-Qala sabiex ikunu xhieda ta' ftehim ta' gemelagġ bejn l-istess Kunsill Lokali u t-tliet *Comune* li hemm fuq il-gżira ta' Salina. Fil-grupp kien hemm is-Sindku Paul Buttigieg, il-Kunsilliera, l-Arċipriet Dun Karm Refalo u l-Viċi Arċipriet Mons. Gużepi Buttigieg li kkoncelebraw kuljum fil-knejjes tal-gżira. Il-koncelebrazzjoni prinċipali saret il-Ġimgħa 21 ta' Settembru u kienet immexxija mill-Vigarju Episkopali Dun Alfredo Adornato. Takkumpanja lill-Kunsill Lokali kien hemm ukoll il-banda *Ite ad Joseph* li daqqet f'diversi okkażjonijiet u tat kuncert ukoll. Il-qofol taċ-ċelebrazzjonijiet saru l-Hadd it-23 ta' Settembru fejn saret iċ-ċerimonja tal-gemelagġ f' Santa Marina.

Seminar Informattiv mill-GAVI

Il-Hamis 4 ta' Ottubru l-Ghaqda GAVI (*Gozo Aid for the Visually Impaired*) organizzat seminar bit-tema "*L-Edukazzjoni għall-Ghomja, Dritt u Dmir*" f'lukanda ewlenija. Fethet is-seminar il-Ministru għal Ghawdex. Diversi sugġetti diskussi kienu d-dritt ta' l-ghomja għal edukazzjoni xierqa, il-kurrikulu nazzjonali, it-tagħlim tal-*braille*, in-nuqqas ta' vista u diżabilitajiet oħra u l-*computer* u l-*internet*. Is-seminar gie konkluz minn Joe Camilleri, *Chairman* tal-Kummissjoni Nazzjonali Persuni b'Diżabilita' u minn Ms. Emily Muscat President tal-GAVI. Il-laqgħa tmexxiet minn Ms. Frances Cefai. Attendew fost l-oħrajn l-Assistent Direttur ta'



l-Edukazzjoni f'Ghawdex, is-*Shadow Minister* għall-edukazzjoni s-Sur Evarist Bartolo, kapijiet ta' skejjel u oħrajn minn Ghaqdiet Volontarji Ghawdxin kif ukoll xi kapijiet minn Dipartimenti tal-Gvern.

"Insaħħu Pajjizna"

Il-Ministru għal Ghawdex prezentat rapport ta' hidma ta' din it-tielet sena fil-legislatura waqt konferenza ta' l-ahbarijiet fil-Ministeru għal Ghawdex. Tkellmet fost l-oħrajn dwar il-qasam ta' l-Edukazzjoni, dak tas-saħħa, it-turiżmu f'Ghawdex, il-qasam tal-Kultura, l-isport, ix-xogħol infrastrutturali li twettaq, il-problema ta' l-ipparkjar f'Ghawdex u l-ambjent.




Jum l-Anzjani

Fl-okkażjoni ta' dan il-jum, il-Ministru għal Ghawdex għamlet żjara lill-anzjani rikoverati fl-Isptar Ġenerali ta' Ghawdex. Il-Ministru tkellmet dwar diversi aspetti relatati mal-hajja ta' l-anzjani u l-hidma li qegħda ssir b'risq dawn il-persuni.

Iktar hidma favur l-anzjani

Tfal li attendew "*Skolasajf*" matul is-Sajf f'Awissu li għadda, żaru diversi anzjani fi djarhom kif ukoll fid-*Day Centre* f'Għajnsielem. Din l-attivita' sehhet bhala parti minn kampanja edukattiva dwar ir-rwol u l-istil ta' hajja ta' l-anzjani Ghawdxin u giet organizzata mill-kumitat tat-tmexxija taċ-Ċentru ta' matul il-jum ta' Għajnsielem flimkien ma' dak tas-servizz tal-*Meals on Wheels*. Din il-kampanja kellha l-għan li tqarreb lit-tfal lejn l-anzjani tagħna.



Ghawdex 300 sena ilu



Ricerka ta'

Joseph Bezzina

©2001

Arkivju Nazzjonali Ghawdex

Pagna mill-Arkivju Nazzjonali - 99

IL-PONT FUQ IL-FOSS TAČ-ĊITTADELLA

Id-disgha u disghin dokument li qeghdin nippublikaw f'din is-sensiela ta' pagni mill-Arkivju Nazzjonali ta' Ghawdex hu dwar l-ispiza li saret minhabba l-armor ghat-tiswija u l-bdil ta' parti mill-pont fuq il-foss tač-Ċittadella. Il-hlas jinsab registrat taht id-data tal-30 ta' Novembru, 1701, fid-disa' volum ta' l-Acta ta' l-Universitas ta' Ghawdex, l-enti amministrattiva tal-gżira fi žmien il-Kavallieri ta' San Ġwann (1530-1798), manetta (1701-1702), folju 22r (NAG, UG, Acta, 9/1701-1702, f. 22r).

Din hi transkrizzjoni tar-registrazzjoni tal-hlas:

A Mastro Simone Cassar e suo figlio ed a quattro huomini scudo uno, tarì sei, e grani dieci, cioè scudo uno e grani dieci a detto Mastro Simone e suo figlio per due giornate e mezza di travaglio, e tarì sei a quattro huomini chi han travagliato in disarmare il Ponte del Castello, l'ultimo detto.

Il-pont li jissemma f'dan id-dokument kien igħaqqad it-Telgha tal-Belt mar-rampa li kienet twassal sa Bieb il-Belt jew ič-Ċittadella. It-Telgha tal-Belt hi

dik it-triq li mill-Pjazza tat-Tokk twassal sač-Ċittadella u din, tliet mit sena wara, ghadha maghrufa bl-istess isem.

Ta' min jagħmilha haġa čara li dawramejt mač-Ċittadella ma kien hemm ebda bini. Il-Kavallieri kellhom liġijiet stretti hafna kontra l-bini madwar is-swar ta' Malta u Ghawdex. Il-bini kollu li hemm taht il-fortifikazzjoni tač-Ċittadella, minn nahiet tat-triq ta' Wara s-Sur, għal triq ir-Repubblika, għal Pjazza Indipendenza, għal triq Adrian Dingli, għal Pjazza Savina, għal triq Sant'Orsla, inbena kollu minn wara l-1800, jiġifieri minn wara li telqu l-Kavallieri u ġew l-Ingliżi. L-unika eččezzjoni f'din id-dawra kienet il-barrakka f'ras triq it-Tiġrija jew triq ir-Repubblika, li kienet maqtugħa wehidha sa l-aħħar kwart tas-seklu dsatax.

L-Ingliżi fil-bidu wkoll saħqu fuq din il-liġi u wiehed jiltaqa' ma' diversi dokumenti kontra nies li telghu bini bla permess in-nahhiet li semmejna. Imbagħad l-abbuži ždiedu u l-awtoritajiet bdew jagħlqu għajnejhom. Ghalkemm wiehed jiltaqa' ma' diversi kawżi li għandhom x'jaqsmu mal-bini ta' dawn id-djar.

It-Telgha tal-Belt — kif kienet u ghadha maghrufa minn hafna ič-Ċittadella ta' Ghawdex — kienet tkompli ma' triq it-Tiġrija u tikser lejn ič-Ċittadella kemmxejn qabel il-kantuniera tat-Telgha tal-lum. Kienet wieqfa hafna iktar għax in-naha ta' fuq tagħha — li kien jiġi sewwa sew fin-nofs bejn ir-Ravellin u l-Bieb tal-Belt — kien jiġi inčin ta' dan il-Bieb.

Bejn it-tarf tal-Telgha tal-Belt u Bieb il-Belt kien hemm pont li kien jasal taht il-fortifikazzjonijiet, sewwa sew fejn il-lum hemm il-mina l-kbira ta' Santa Marija. Mal-fortifikazzjoni kien hemm rampa li kienet twassal ežatt sa Bieb il-Belt. Dan kollu jidher f'diversi inčizzjonijiet qodma tač-Ċittadella.

Id-dokument tal-lum hu dwar hlas li sar biex jitnehħa, in disarmare, l-armor jew l-impalkatura li kienet saret biex inbena mill-ġdid parti minn dan il-pont — tagħrif li nafuh minn sorsi oħra. It-tneħħija ta' l-armor thalliet f'idejn Simone Cassar u ibnu u erba' haddiema oħra. Ix-xogħol għat-tneħħija ta' dan l-armor dam jumejn u sewa b'kollox skut, sitt irbiegħi, u għaxar habbiet.

A Mastro Simone Cassar, e suo figlio, ed a quattro huomini scudo uno, tarì sei, e grani dieci, cioè scudo uno, e grani dieci a detto Mastro Simone e suo figlio per due giornate e mezza di travaglio, e tarì sei a quattro huomini chi han travagliato in disarmare il Ponte del Castello (alt. 9).

1. 6. 10.



It-Terroriżmu Iżlamiku

Il-President ta' l-Amerika G. W. Bush qal f' diskors li għamel dan l-aħħar li l-kampanja kontra t-terroriżmu mhix kampanja kontra l-Iżlam. Fil-verità, l-Iżlam hu religjon li tippriedka l-imħabba tal-proxxmu u l-għajjnuna lejn il-batut u l-fqir.

Però t-terroriżmu qed ikun iffomentat l-aktar minn persuni fundamentalisti, estremisti, u fanatiċi li jipprofessaw ir-religjon Iżlamika u lesti li joqtlu nies civili u innocenti f'isem *Allah*. Dan l-aħħar il-fundamentalisti Iżlamiċi kienu qeghdin jerfghu rashom wisq. Dawn il-fundamentalisti u anke bosta mexxejja tan-nazzjonijiet iżlamiċi jridu li fl-Ewropa u postijiet oħra fejn ir-religjon mhix musulmana, huma jibnu moskej u ċentri biex tinxtered il-kultura Iżlamika. Min-naħa tagħhom, imma, huma ma jittolerawx li fil-pajjiżi għarab l-insara, kemm dawk kattoċiċi, ortodossi jew protestanti, jitkellmu dwar ir-religjon nisranija tagħhom. L-Għarab jikkastigaw lil kull min jagħmel xi attività religjuża pubblika li mhix tar-religjon musulmana u lil dawk fosthom li jikkonvertu għall-kristjaneżmu.

Ahna hawn Malta ahna soċjetà pluralistika u nhallu fil-libertà lil kulhadd biex jipprattika r-religjon li jrid. Lill-Għarab hallejnihom jifthu ċ-Ċentri tagħhom u jibnu moskeja tagħhom. Imma meta ahna mmorru pajjiżhom ma jhalluniex nipprattikaw fil-beraħ it-twemmin tagħna.

Tajjeb li ahna l-Maltin u l-Ghawdxin, fil-familji tagħna, fl-iskejjel tagħna u fl-għaqdiet tagħna

intambru kontra l-mibgheda li titnissel mill-fundamentalizmu. Nissensibilizzaw lit-tfal tagħna kontra dan il-flagell modern tat-terroriżmu fanatiku, mhux b'disprezz lejn l-Għarab jew ir-religjon Iżlamika imma b'insistenza fuq it-tagħlim tal-Vangelu ta' Kristu dwar il-mahfra, l-imħabba lejn l-għedewwa, it-tolleranza u l-paċi fost il-ġnus minkejja d-differenza fit-twemmin u fil-kultura.

Is-Sigurta f'Pajjiżna

Wara li deher il-programm televisiv *Bondicini*, programm li ttratta dwar in-nuqqas ta' sigurtà f'diversi postijiet sensitivi ta' Malta, bosta kienu n-nies u anke l-*media* li kkumentaw dwar il-laxkezza enormi fil-ghassa u l-harsien ta' dawn il-postijiet. U l-postijiet li ssemmev kienu tabilhaqq "sensitivi" fosthom "il-*power station*", it-torri tal-kontroll ta' l-ajruport ta' Malta, it-tempju ta' Haġar Qim u saħansitra l-istess kwartieri ġenerali tal-Forzi Armati ta' Malta. Fil-programm televisiv rajna lis-Sur Bondi jpoġġi bomba-finta, bomba li kieku kienet vera kienet tagħmel "hoss" kbir u fit-tul, għallinqas fil-*media* tan-nazzjon Malti.

Din il-bomba finta fakkritni fil-bomba li mas-sentejn ilu tpoġġiet mal-bieb il-kbir tal-Knisja Kattidrali t'Ghawdex. Din il-bomba meta splodiet m'għamlitx hafna hsara, imma serviet ftit ta' ġid ukoll. Il-Kapitlu tal-Kattidral flimkien mal-Kunsill Amministrattiv tal-istess parroċċa hassew il-bżonn li jagħmlu għassa aktar stretta ma' dan il-maqdes storiku. Illum il-ġurnata numru konsiderevoli ta' CCTV's (*close circuit television cameras*) qeghdin iġhassu f'kull sekonda tal-jum u tal-lejl kemm l-intern kif ukoll l-estern tal-Kattidral. B'rihet dawn il-*cameras* mhux biss il-Kattidral u l-mużew tiegħu jinsabu mghassin imma anke l-pjazza tal-Kattidral u xi toroq mal-ġnub tal-Katidral. Id-ditta li nstallat dan l-apparat timmonitorja l-hin kollu x'ikun għaddej fil-*field of vision* tal-*cameras*. Dak li jidher fuq il-*monitors* jiġi rrekordjat ukoll il-hin kollu.

Il-mistoqsija li nagħmel hi din. Jekk entità mhix governattiva u lanqas parastatali hasset il-bżonn li tuża l-CCTV biex issaħħah is-sigurtà ta' knisja, għaliex ma jsirx hekk fil-Ġgantija u postijiet oħra ta' interess u sensitivita' f'Malta u Ghawdex? Żgur li ebda *watchman* ma jista jkun kostantement għassa daqs il-*cameras* tac-CCTV! Aktar u aktar meta hawn l-ghidut, kif semma Asterisk fil-*Gens* tas-Sibt 29 ta' Settembru 2001, li hafna mill-għassiesa jkunu reqdin x'imkien iehor bil-paga għaddejja! X'sens ta' responsabilità, hux!!!

Car Park ohra fir-Rabat. L-Ewwel Pass

Issa li l-Knisja Kattidrali akkwistat biċċa art taht il-Bastjun ta' San Martin (uffiċċjalment imsejja Tenement 268) nisperaw li l-hsieb li ghandhom il-Kapitlu u l-Kunsill Amministrattiv tal-parroċċa tal-Kattidral, li jsir parkeġġ, jitwettaq minghajr telf ta' żmien. Dan il-parkeġġ ikun jibbenefika lill-poplu kollu ta' Għawdex u anke lil dawk il-hafna viżitaturi li jżuru c-Ċittadella, imma l-aktar lil dawk il-persuni li jattendu għas-servizzi liturġiċi fil-Kattidral ta' Għawdex.

Dwar din il-biċċa art harġu żewġ stqarrijiet, wahda mill-Ministeru għall-Intern u l-ohra mill-Uffiċċju Parrokkjali tal-Kattidral. Iz-żewġ stqarrijiet għamluha ċara li l-akkwist ta' Tenement 268 bl-ebda mod ma kien donazzjoni lill-Parroċċa tal-Kattidral, imma kien bdil (*exchange*) ma' biċċa art ohra magħrufa bhala "tal-Ġonna" li kienet propjetà tal-Knisja f'Għawdex. Il-Knisja Kattidrali kienet xtrat l-art Tal-Ġonna minghand il-parroċċa ta' l-Għarb. Issa din l-art giet mghoddija lill-Gvern.

Wara li l-Kapitlu tal-Kattidral flimkien mal-Kunsill Amministrattiv tal-Parroċċa tal-Kattidral irnexxielhom jakkwistaw l-art taht il-Bastjun ta' San Martin, nisperaw li fl-anqas żmien possibbli johorġu il-permessi meħtieġa biex il-*car park* isir. Nittama li ma jibdexw joholqu problemi fuq problemi kif gieli qed jiġri f'sitwazzjonijiet simili.


Aktar Energija għal Għawdex

Ahbar ta' ferh għall-Għawdxin kollha kienet dik li smajna fl-ahhar ġimgħa ta' Settembru. L-*Enemalta* bl-insistenza tal-Ministru għal Għawdex, l-Onor. Giovanna Debono, poġġiet *cabl* ġdid u modern bejn Malta u Għawdex biex permezz tiegħu tissupplixxi aktar energija elettrika lill-gżira tagħna. Ghidt *cabl* modern għax dan mhux *cabl* kif soltu nafuh ahna, numru ta' *wires* magħluqin go *sheeting cover* wiehed. Imma dan il-*cabl* jinkorpora fih ukoll numru ta' *fibre optic cores* li jintużaw għall-komunikazzjoni.

It-tqeghid ta' dan il-*cabl* gie esegwit mid-ditta taljana *Pirelli Cavi e Sistemi SpA* u l-proġett gie jiswa

Lm2,300,000. Il-*cabl* tpoġġa bejn il-Marfa u Kemmuna, minn tarf s'iehor ta' Kemmuna, u minn Kemmuna sal-Qala. B'kollox tpoġġew 8.4 kilometri ta' *cabl*, 4 kilometri fil-baħar u 4.4 kilometri fuq l-art. Issa bejn Malta u Għawdex għandna tliet settijiet ta' *cables* ta' 33kv li tqegħdu fis-snin 1981, 1987 u dan li tpoġġa f'Settembru ta' din is-sena.

Waq t li f'isem l-Għawdxin niringrazzja lill-*Enemalta* u lil dawk kollha involuti f'dan il-proġett modern u effiċċjenti tal-komunikazzjoni elettrika, ta' min jistaqsi lill-korporazzjonijiet ohra bħal *Maltacom*, *Melita Cable* u l-istess *Enemalta*: Kemm se ndumu b'din il-konfużjoni babilonika ta' *wires* ta' kull xorta



jixxebilku mad-djar fuq iz-żewġ nahat u jaqsmu bl-addoċ it-toroq tagħna? Spiċċajna b'toroq qishom xibka shiha ta' *wires*. "Eye sore" u periklu kontinwu!

Tifhir lil min haqqa

L-Għaqda li ġġib l-isem ta' "*Il-Hbieb tal-Morda u l-Anzjani f'Għawdex*" haqqa prosit tassew għall-hidma kbira tagħha. Ara x'għamlu dawn il-"*Hbieb*" matul is-sena 2000:

- * qassmu 5716 "platt shun" ta' ikel;
- * nefqu is-somma ta' l fuq minn Lm1200 f'servizz ta' mtierah speċjali;
- * organizzaw żjajjar lill-morda u lill-anzjani fl-isptarijiet kull nhar t'Erbgħa;
- * organizzaw harġiet għall-anzjani mill-isptar kif ukoll mid-djar;
- * organizzaw erba' "*Car Boot Sales*";
- * organizzaw kors fl-artiġjanat għal dawk li jieħdu hsieb l-anzjani.

Mill-ġdid prosit. Jew ahjar: "*Ta' min jimitahom*"!

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 551 070 • Fax: 563 073

**SWEET SENSATIONS
CONFECTIONERY**




For Cakes, Gateau,
Pastries & Confectionery
Jesmond & Maryanne Borg



55, St. Joseph Sqr.,
Qala, Gozo.

Tel: 565663
Home: 552277

L-INTJERVISTA



Il-Mewt fil-Komunita' Nisranija

DUN EDDIE ZAMMIT JINTERVISTA
LILL-ARĊIPRIETI TAL-PARROĊĊI
TAX-XAGHRA, TAL-QALA U TAX-XEWKIJA
DWAR IL-PASTORALI MARBUTA MAL-FUNERALI.

ARĊIPRIET EWKARISTIKU SULTANA

1. Waħda mill-esperjenzi qawwija fil-ħajja tan-nisrani hi t-telfa ta' xi hadd għażiż bil-mewt. Kif jista' kappillan jgħin lill-familjari li jgħaddu minn dawn il-mument diffiċli?

Jista' jkun hemm żewġ każijiet ta' telfa ta' xi hadd għażiż: l-ewwel meta persuna tmut fi xjuhitha jew wara marda twila, u t-tieni meta titef persuna ta' malajr u l-iktar meta l-persuna tkun ta' età żghira.

Fl-ewwel każ aktarx li l-kappillan ikun għamel mixja ta' fidi u support tul ċertu żmien, u dan ikun ta' preparazzjoni remota utli hafna. Dan iwassal ukoll biex fil-waqt tat-telfa, il-kappillan ikun l-animatur aċċettat u kunfidenti. Aktarx li l-familjari tant isiru midhla tiegħu tul iż-żmien tal-marda li jsibuh anġlu ta' konfort u qawwa f'dak il-mument diffiċli tal-mewt.

Fit-tieni każ, meta m'hemmx preparazzjoni remota, il-kappillan għandu jidhol immedjatament, avolja f'dik il-konfużjoni u fl-emozzjoni tal-mument. Imbagħad, bi kliem sempliċi, jipprova jfarrag xi ftit. Hafna drabi jehtieg' juża hafna s-skiet, filwaqt li jħalli lil kull persuna fil-qrib tesprimi ruhha anke bil-biki, bir-rabja, u kultant bi kliem daqsxejn iebes fil-konfront t'Alla u l-fidi tagħna. Dan kollu x'aktarx jgħin biex is-sitwazzjoni tikkalma. Hafna drabi f'dawn il-mument ma jkunx il-lok li titkellem dwar Alla jew dwar affarijiet oħra.

L-insara jieħdu pjaċir hafna bil-preżenza tal-kappillan. Għalkemm konxji li ma jistax jagħmel wisq, imma jhossu is-sapport tiegħu utli, speċjalment jekk ikun hemm hteġa li jwassal l-aħbar hażina lil xi qraba, hbieb jew lill-emigranti. Ihossuh anġlu x'hin jieħu fuqu xi responsabilità tal-mument bħal arrangament għall-funeral u htigijiet oħra li hafna drabi ma jkun għamlu qatt. Jistennew ukoll li s-sacerdot jifhem is-sitwazzjoni mingħajr ma jkun artifiċjali. Importanti ukoll it-talb li jagħmel is-sacerdot għall-mejjet u għall-qraba tiegħu f'dawn il-mument. Fejn jinserta jkun hemm xi romol żgħar hu mportanti li jibqa' jinteressa ruħu fil-htigijiet tagħhom tal-ħajja b'kull xorta ta' support u għajnuna. Fejn hemm it-tfal, imbagħad, is-sacerdot irid joqghod attent biex johloq komunikazzjoni magħhom bi kliem sempliċi, waqt li jutilizza ċerta psikoloġija li dak il-hin la l-ġenituri u lanqas il-familjari ma tiġihom f'rashom.



2. X'għandu jiġi nkuraġġit u promoss fl-organizzazzjoni ta' funeral? X'għandu jiġi evitat? Fil-parroċċa tiegħek ġieli jsiru xi inizjattivi ta' għajjnuna lil xi enti tad-djoċesi fil-quddiesa tal-funeral? Kif jiġu milqugħa mill-ġemgħa?

L-ewwelnett il-funeral għandu jkun sinjal ta' fidi mhux wirja. It-tieni: il-funeral jehtieg li jkun dekoruż, kalm u serju, anke fl-imġieba tal-familjari. Jekk wiehed jahseb li l-emozzjonijiet tal-mument ser ikunu qawwija esageratament, wiehed għandu jinkuraġġixxi l-assenza, jew is-sehem f'parti biss mill-funeral, per eżempju, fil-knisja biss.

Għandu jkun evitat il-hafna lussu ta' tebut jew fjuri bla qies li jistgħu johlqu konfużjoni dwar min se jgorrhom u fejn ser jitpoġġew fil-knisja. Ahjar jiżzejjen l-artal minflok dawk il-hafna bukketti. Tajjeb li min-naha ta' l-organizzazzjoni ma jkunx hemm għaġġla fil-liturgija, nuqqas ta' preparazzjoni għall-qari tal-lezzjonijiet, jew inkella għażla ta' persuni li qatt ma qraw il-kelma t'Alla fil-knisja.

L-omelija trid tikkonċentra fuq il-Kelma t'Alla bi ftit rabta mal-hajja tal-mejjet, żgur però mhux paniġierku. Wiehed irid jiehu l-okkażjoni biex neżaltaw il-hajja tajba u l-mument tal-mewt lil min qed jisma'. Il-kant għandu jkun popolari, cioè li tiegħu sehem il-miġemgħa. Għalhekk għandu jkun evitat l-użu tal-mużika u korijiet li hafna drabi ma jinkludux il-partecipazzjoni tal-poplu. Huwa mportanti li l-funerali jkunu fuq l-istess għamla u użanza tal-post b'mod li ma tintwera l-ebda differenza bejn is-sinjur u l-fqir.

Fl-okkażjoni tal-funerali jehtieg li tinghata mportanza lis-sagrament tal-qrar. Jistgħu jkunu wkoll mumenti ta' konverżjoni.

Fil-funerali li jsiru fil-parroċċa tagħna għandna l-użanza ta' "gabra speċjali" li nholqot bil-ghan li naghmlu karità parrokkjali. Hafna drabi l-familjari jitolbu li din il-gabra tkun indirizzata lis-Seminarju, lill-Missjonijiet anke partikolari, lid-Dar tal-Providenza, jew lil xi



għaqda filantropika oħra. Dan l-aħħar, peress li qed issir manutenzjoni urgenti fl-istruttura tal-knisja parrokkjali, ċerti familji indirizzaw il-gabra tal-funeral għal dan l-iskop. Naħseb li l-ghotjiet tal-karità minflok hafna fjuri, jagħmlu aktar sens.

L-aħħar punt: huwa nkorraġġanti l-fatt li l-kappillan ikun dejjem prezenti għal kull funeral, u li s-sacerdoti tal-parroċċa kollha jhossu li għandhom isellmu lill-persuna mejta bis-sehem fil-konċelebrazzjoni.

ARĊIPRIET CARMELO REFALO


3. *Dan l-aħħar f' diversi parroċċi Għawdxin saru estensjonijiet taċ-ċimiterji. In-nies tagħna għadha tgħożż it-tifkira ta' l-għeżiež mejtin tagħna. Kif tħares lejn dawn l-użanzi?*

It-tifkira tal-mejtin u r-rispett lejhom hi xhieda ta' tama nistranija fil-hajja li għad trid tiġi "fl-art tal-hajjin". Dawn l-użanzi juru:

- * Id-dfin tal-mejtin hu wiehed mil-ghemejjel tal-hniena (1Tob.16, 18). Hu għeħ mogħti lill-ulied ta' Alla bhala tempji ta' l-Ispirtu s-Santu.
- * Il-Knisja ta' l-insara li għadhom f'din id-dinja hija u tagħraf sewwa l-għaqda li hemm fi hdan il-Ġisem Mistiku ta' Kristu sa mill-ewwel żminijiet tal-Knisja sal-lum, iżzomm b'għożża u tjeba kbira t-tifkira tal-mejtin.
- * Jintwera rispett u mhabba lejn il-ġisem mejjet bil-fidi u t-tama tal-qawmien mill-imwiet.

4. *Xi kwalità ta' pastorali sacerdoti u lajċi jistgħu jwettqu ma' dawk li jkun għaddejnin minn mument ta' luttu fil-familja? Ġie li haddu xi inizjattivi fl-parroċċa tagħkom f'dan ir-rigward?*

Il-Knisja, permezz tas-sacerdot, hi hafna qrib il-poplu partikularment f'mument ta' luttu fit-telfa ta' xi persuna għażiża. Minhabba dimensjoni favorevoli tal-komunitajiet partikulari Għawdxin, f'dawn l-okkażjonijiet għadek ssib hafna sapport u għajnuna tal-familji lejn xulxin fil-mewt ta' xi hadd għażiż. Jista' jiġri li l-hajja mgħaġġla u s-soċjetà li qed tinbidel jirrendu l-komunitajiet tagħna fi stil individwalista u f'rittmu aktar mgħaġġel, u allura jinħass aktar il-bżonn ta' *bereavment ministry*, Dan il-ministeru tal-faraġ jitlob li lajċi impenjati, mghejjuna mis-sacerdot, iwettqu hidma ta' faraġ fost familjari li ġarbu xi telfa ta' xi hadd għażiż. Dawn il-lajċi għandhom ikunu ppreparati moralment, umanament, u fuq kollox spiritwalment, biex iwettqu dan il-ministeru utli fi hdan il-komunità parrokkjali.



ARĊIPRIET CARMELO MERCIECA

5. *Waħda mid-drawwiet li l-insara tagħna jgħożžu, hi ċ-ċelebrazzjoni tal-quddies b'suffraġju lill-mejtin. Dan isir kemm fil-funeral tagħhom u kemm fl-anniversarji tal-mewt. Xi tgħid dwar dan?*

Din tassew hi drawwa qaddisa. U dan bil-provi:

A. MILL-KONĊILJU VATIKAN II

Il-Konċilju Vatikan II jfakkarna li x Xirka tal-Qaddisin hija ffurmata

- 1) mill-hajjin li ghadhom f'din id-dinja,
 - 2) mill-qaddisin li hemm fis-Sema, u
 - 3) mill-erwieh li qed jissaffew mit-tingis tad-dinja.
- Ikompli jfakkar li dawk li huma f'din id-dinja ghandhom joffru suffraġji għall-mejtin (*Lumen Gentium, Nru. 49,50*).

B. MILL-BIBBJA

Id-drawwa ta' talb għall-mejtin ghandha fundament bibliku. Fit-Tieni Ktieb tal-Makkabin insibu: "*Ġuda l-Makkabew għamel gabra bejn in-nies tiegħu u baġat Ġerusalem elfejn drama tal-fidda biex isir sagrificċju tal-purifikazzjoni; għamel haġa sabiħa u sewwa billi haseb fil-qawmien mill-imwiet.....*" (2 Makk 12,46).

C. MILL-KATEKIŻMU TAL-KNISJA KATTOLIKA


Numru 1038: "Sa mill-ewwel żminijiet, il-Knisja tat għieh lit-tifkira tal-mejtin u offriet sagrificċji għalihom b'mod partikulari s-Sagrificċju Ewkaristiku."

D. L-EŻEMPJU TAL-QADDISIN

Il-Katekiżmu jfakkarna fil-kliem ta' Santa Monika lil binha Santu Wistin: "*Idfnu dan il-ġisem, xi mkien fejn ikun, tħabblux raskom bih. Haġa waħda nitlobkom, tkunu fejn tkunu, ftakru fija fuq l-artal tal-Mulej*" (Katekiżmu, Nru. 1371).



6. *Wieħed mill-m u m e n t i l - a k t a r mistennija fil-quddiesa tal-funeral hija l-omelija. Kif tista' l - o m e l i j a tal-funeral issir mument ta' katekezi għan-nisrani?*



Il-Konċilju, fil-Kostituzzjoni tal-Liturġija, Nru. 81, jixtieq li r-Rit tal-Funeral jesprimi "il-KARATTRU PASKWALI tal-Mewt Nisrani". Fi kliem sempliċi, IL-MEWT HI L-GHID TAN-NISRANI....

Għalhekk fl-Omelija ghandna nagħtu:

A. MESSAĠĠ TA' TAMA

Min-naħa l-waħda, il-mewt hi ferita fil-qalb tal-familjari. Hi mument tqil u mdallam. Izda, Kristu jitfa' dawl ġdid fuq il-mewt.

- a) Il-mewt mhix it-tmiem, mhix qerda.
- b) Kristu, bil-mewt tiegħu, rebah il-mewt, għalih u għalina. Għalhekk il-mewt hija mogħdija u bidu ta' hajja oħra, ferm isbah minn ta' din id-dinja.

B. LEZZJONI GHALL-HAJJA

Fil-funeral, is-sacerdot ma jkellimx lill-mejjet, iżda lill-hajjin. Għalhekk l-omelija hija mezz ta' evangelizzazzjoni. Is-sacerdot hu katekist li jgħallem lill-insara kif ilkoll jimpenjaw ruħhom f'hajja aktar skond l-ispirtu tal-Vangelu. Dwar dan il-punt, iċ-ċelebrant irid jevita żewġ estremi:

- a) Min-naħa l-waħda, l-omelija ma ssirx elogju tal-mejjet. Ir-Rit tal-Funeral espressament jevita dan.
- b) Izda, min-naħa l-oħra, lanqas irid jibqa' fl-astratt, minghajr ebda referenza għall-persuna mejta. (*Ara Preaching the Funeral Homily, ta' Rev. R. C. Sonefeld, pag. 9*).

L-enfasi mhix li nfahhru lill-mejjet. Izda **nfahhru lil Alla** ghad-doni li ta lill-persuna mejta u tal-gid li setgħet għamlet f'hajjitha. U minnha niehdu spunti biex ahna li ghadna hajjin inwettqu l-impenji tagħna bhala nsara.

Inhegġegħ lill-insara biex japprofittaw irwiehhom minn din il-katekezi fl-omelija tal-funeral.

Riflessjonijiet miġbura minn A.C.M.

F'Settembru ltaqa' s-Sinodu ta' l-Isqfijiet, li ddiskuta t-tema

“L-Isqof għas-Servizz tal-Vangelu ta' Ġesù Kristu għat-TAMA TAD-DINJA”.

Għal dan is-Sinodu attenda Mons. Isqof Nikol Ġ. Cauchi, li rrappreżenta l-Konferenza Episkopali Maltija.

Il-Missjoni ta' l-Isqof

fi kliem il-Papa Ġwanni Pawlu II

RAGHAJ

Il-Konċilju juri li l-mudell ta' l-Isqof huwa r-RAGHAJ. Fl-isem ta' Kristu, l-Isqof jesercita din il-missjoni billi

- *jgħallem*
- *iqaddes*
- *u jmexxi lill-poplu ta' Alla.*

Udjenza Ġenerali, 13 ta' Novembru 2000.

L-EWWEL EVANĠELIZZATUR

L-Isqof huwa MGHALLEM tal-Verità. Fil-Knisja, li hi kollha kemm hi għas-servizz tal-Kelma, l-Isqof huwa

- *l-ewwel evanġelizzatur*
- *l-ewwel katekist.*

*Lill-Isqfijiet ta' l-Amerika Latina,
2 ta' Lulju 1986.*

B'AWTORITÀ

Huwa dmir ta' l-Isqof li fil-Knisja partikulari (fid-djoċesi)

- *iħares*
- *jinterpreta l-Kelma ta' Alla*
- *jigġudika b'awtorità*
dak li jaqbel jew dak li ma jaqbilx mal-Kelma ta' Alla.

*Lill-Isqfijiet tal-Filippini,
5 ta' Ottubru 1996.*

INHARSU L-FIDI

Ahna l-Isqfijiet irridu

- *niċċdefendu l-Verità*
- *u nħarsu d-depożitu tal-verità divina fdata lill-Knisja* speċjalment quddiem l-isfidi
 - a) tal-kultura materjalista
 - b) u tal-mentalità permissiva.

*Lill-Isqfijiet tal-Filippini
5 ta' Ottubru 1996.*

XANDÂR TAL-VERITÀ

Ahna l-Isqfijiet mhux biss għandna NHARSU L-VERITÀ. AHNA GHANDNA WKOLL

- *inxandru l-verità* fi żmienha u barra minn żmienha.
- *niċċcelebraw il-verità* fis-Sagramenti.
- *ngħixu l-verità* fil-karità u fil-qadi.
- *nagħtu xhieda pubblika* tal-Verità li hu KRISTU.

*(Ġewwa Baltimore USA)
Osservatore Romano, 11 ta' Ottubru 1995.*

GĦASSIESA TAL-FIDI

Bhala Għassiesa tajbin (Atti 2,42) ahna l-Isqfijiet għandna d-dmir li

- *nikkonservaw* (inharsu)
 - *infissru*
 - *inxerrdu l-wirt tal-Fidi* (Verbum Dei, No. 10).
- Ahna nafu kemm hu diffiċli li nkunu
- *għassiesa attenti u*
 - *xandàra ħabrieke tal-Vangelu.*


*(Lill-Isqfijiet ta' Western Canada)
Osservatore Romano, 22 ta' Settembru 1993.*





SINJAL TA' GHAQDA
Kull Isqof - kif tghid il-*Lumen Gentium* - huwa
SINJAL VISIBBLI U DEJJIEMI TA' L-GHAQDA
FIL-KNISJA PARTIKULARI
(fid-djoċesijiet).

Lill-Isqfijiet Spanjoli, 21 ta' Ottubru 1982.




L-Imgieba ta' l-Insara
lejn l-Isqof

RABTA MA'
L-ISQOF

L-insara għandhom ikunu magħqudin ma' l-Isqof tagħhom, daqskemm il-Knisja hi magħquda ma' Kristu.

Lumen Gentium, No. 7.



ARMONIJA
MA' L-ISQOF

"Il-Papa jikkwota lil San Injazju ta' Antjokja, li qal: 'Qisu li tagħmlu kollox f'armonija ma' l-Isqof li qed jiehu post Kristu'."

Il-Papa lill-Isqfijiet ta' Franza, 7 ta' Frar 1992.



UBBIDJENZA

L-Isqfijiet għandhom jiġu milqughin u rispettati fl-awtorità tagħhom u fil-qadi pastorali tagħhom.

Il-Papa fil-Kattidral ta' S. Mertogenbosci, Olanda, 11 ta' Mejju 1985.



Ġejja x-xitwa...!
**GHANDEK IL-BEJT
QED JOQTOR?**
TKOMPLIX TONFOQ FLUS F'TISWIJA
LI MA SSERVIKX! ...HALLI F'IDEJN



**GREZZJU
BONELLO**

Jigi jaghtik stima b'xejn

"GrezJos", Triq Filfla, Ghajnsielem.
Tel: 21557694 - Mob: 9946 9102

**JOE CREMONA
Mechanic**

*for fast
& reliable service*

Auto Repair, Brakes,
Drums & Disk Skimming
Electrical & Motor Overhaul

QALA Telephone
GOZO 21560292



**CAPTAIN
COOK**

HOME-MADE FRESH EGG PASTA

Quality Products

**5 DOZEN
RICOTTA
RAVIOLI**

SPITERI
Confectionery

NEW

TAL-KELBA

*Building Contractor
Crane & Generator Hire*

Contact:
RAYMOND CEFAL
'RayRita', Triq it-Tempju,
Qala, Gozo.
Tel.: 21557847, 21562532
Mob.: 9949 3169

**ST. JOSEPH
CAR RENTALS**

Car Hire - Taxi Service

Ta' Pietru HOLIDAYS


St. Joseph Street, Qala, Gozo.
Tel: 21551631 Fax: 21562986
Mob: 9942 6821 / 9949 6821

Waslet is-sena 2002!

Erga ġedded l-abbonament tiegħek fir-rivista

IL-HAJJA f'Għawdex

Il-leñen ta' l-Għawdxin!!!



- ◆ 10 hargiet fis-sena, b'56 paġna
- ◆ Il-hidma tal-Knisja f'Għawdex
 - ◆ Ahbarijiet u grajjiet tal-hajja Għawdxija
 - ◆ Kummenti fuq il-hajja religjuża u soċjali
 - ◆ Intervisti fuq grajjiet u esperjenzi attwali
- ◆ Artikli ta' natura religjuża u tagħrif generali
- ◆ Storja u Folklor tal-Gżira tat-Tliet Għoljiet
- ◆ Sport Għawdxi u Sportivi Għawdxin
- ◆ L-aħjar mod biex tirreklama

Ġedded l-abbonament tiegħek għas-sena 2002, u heġġeġ lil hbiebek biex jabbonaw huma wkoll. Imla' din il-formola u ibgħatha flimkien ma' čekkk jew money order ta' Lm 3 jew Lm 5 lill-Amministratur, "Il-Hajja f'Għawdex", Lumen Christi Media Centre, Triq Fortunato Mizzi, Victoria VCT 111, Għawdex.

Isem _____

Indirizz _____

Nixtieq Nabbona Inġedded l-Abbonament għas-sena 2002

Lm 3 Abbonament Regolari

Lm 5 Abbonament Sostenitur

FIRMA _____

esperjenzi fil-Ġermanja

INTERVISTA MA' MONS. ANTON BORG



Dun Anton, nafu li inti nkarigat mill-“exchange programmes” tal-Ġermanja. Dawn kif bdew?

M'ilux wisq, hmistax-il saċerdot Għawdxin flimkien ma' l-Isqof Mons. Nikol Cauchi morna ġita kulturali-spiritwali l-Ġermanja, l-Olanda u l-Belġju. Din il-mawra giet organizza ta bi ftehim bejn id-Djoċesi t'Għawdex u l-Akademie Klausenhof, il-Ġermanja. Din il-hbiberija bejnieta bhala Djoċesi u l-Akademja ilha mill-1976 meta Mons. Nikol Cauchi kien talab lil xi isqfijiet tal-Konferenza Episkopali Ġermaniża xi għajnuna fil-qasam soċjali għad-djoċesi tiegħu. Dawn l-isqfijiet għenu biex saru l-ewwel kuntatti ma' Dr. Josef Bennemann, id-direttur ta' l-Akademie Klausenhof. Dik l-istess sena l-Isqof kien mistieden imur Klausenhof u jara x'toffri din l-istituzzjoni kattolika fil-qasam soċjali. Kien hawn li beda l-kuntatt uffiċjali li kien *exchange programme* bejn zghazagh kattoliċi ġermaniżi u daww għawdxin. L-ewwel gruppi ġew f'Marzu tal-1979 u kienu studenti (*social workers*) tal-Fachhochschule ta' Munster. L-ewwel grupp

ta' zghazagh Għawdxin tela' l-Akademie Klausenhof f'Diċembru 1979. Inkarigati minn din il-youth exchange programme kien Dr. Toni Murbock f'isem Klausenhof u jiena f'isem id-djoċesi t'Għawdex, u wara tant snin għadna it-tnejn fl-istess kariga.

Dun Anton, iż-zghazagh kienu dejjem parti qawwiya minn dik l-exchange. Din is-sena tlajtu l-Ġermanja?

Minn dik is-sena 1979 sal-lum għaddew 22 sena u niżlu u telghu xi 25 grupp ta' zghazagh Għawdxin u daqshekk iehor Ġermaniżi. Kull *exchange programme* ikollu sugġett, skop, li jrid jintlahaq kemm Malta u kemm il-Ġermanja. Studjajna sugġetti attwali hafna li għal dak iż-żmien kienu hafna originali: l-ekoloġija u l-effett tal-kimika fuq in-natura, it-turiżmu u l-effett fuq il-hajja ta' min jircievi t-turisti, is-sahha tal-haddiema fuq il-post tax-xogħol, l-inċentivi tal-haddiema, is-serjeta fis-sewqan, ix-xorb, id-divertiment taż-zghazagh, u l-perikli tad-droga u ta' l-Aids. Is-sugġett ta' din is-sena

kien il-“*Vocational Training*” f’Malta u fil-Ġermanja. Barra d-diskussjonijiet konna nżuru postijiet: fabbriki, ċentri, impjanti, eċċ., għax nemmnu li jekk tara proġett, ahjar milli tisma’ konferenza. F’kull programm ikun hemm żjarat fi bliet kbar - għall-Maltin żgur li belt tkun importanti - biex naraw l-aspetti storiċi, soċjali u kulturali ta’ dik il-belt. Billi *Klausenhof* hu hdejn il-fruntiera tal-Belġju u l-Olanda dejjem saru żjarat fil-bliet tal-qrib ta’ dawn iż-żewġ pajjiżi. Kienu jsiru kuntatti maċ-ċentri taż-żgħażaġh u mal-familji tagħhom kemm f’Għawdex kif ukoll il-Ġermanja.

Dan is-sajf għamiltu xi novità? X’kienet?

Din is-sena tellajna grupp ta’ ġenituri Għawdxin. Din l-*exchange* saret ma’ l-*Adult Education Institute* ta’ Wasserburg-Rendern. Id-direttur hu Dr. Kurt Kreiten li qabel ma’ sar direttur ġie kemm-il darba Għawdex bhala *leader* tal-gruppi taż-żgħażaġh. Dan kien l-ewwel grupp u s-sugġett kien “*Għandu jkollna hin għalina bhala koppja?*”. Il-programm kien jikkonsisti f’laqgħat u diskussjonijiet bejnietna u ma’ gruppi oħrajn li kienu fl-Istitut, żjarat fi bliet bħal Bonn, Cologne, Munster, Nijmegen, Amsterdam, Leverkusen u Oberhausen, żjajjar fil-kumpless sportiv tal-“*Bayer Leverkusen*”, fil-“*chemical complex*” tal-*Bayer*, fil-*Caritas* ta’ *Kleve*, u lis-Sindku ta’ *Kleve*. Għal hafna koppji kienet l-ewwel safra bhala koppja wara tant snin ta’ hajja familjari.

Dun Anton, x’se tgħidilna dwar il-mawra tagħkom bhala grupp ta’ saċerdoti ma’ l-Isqof?


Din il-mawra kienet maħsuba sena ilu meta kont *Klausenhof* mal-grupp taż-żgħażaġh. Il-*leaders* ta’ *Klausenhof* kienu hafna kuntenti li jospitaw lill-Isqof u li jorganizzaw l-ahjar mawra possibli. Meta tkellimt ma’ l-Isqof hu aċċetta imma raha bhala holma. Kien jinteressah il-programm u wara hafna tibdil sar programm intensiv ta’ aktar minn 14-il siegħa kuljum. It-tema magħzula kienet “*Niltaqgħu mal-hajja nisranija tal-kattoliċi*

Ġermaniżi”. Dan talab li niltaqgħu ma’ xi isqfijiet, kappillani li jmexxu parroċċi kbar, ma’ lajċi mpenjati fid-“*diakonia*” jew servizz ta’ karità nisranija lejn l-oħrajn, mal-hidma nisranija Ġermaniża, ma’ ċentri ta’ kultura nisranija.

Kellna laqgħa f’*Bonn* mat-tliet persuni nkarigati mil-liturgija, mill-pastorali u mill-familja fiċ-Ċentru tal-Konferenza Episkopali Ġermaniża. Laqgħa oħra kienet ma’ l isqof awżiljarju ta’ *Munster*, u miegħu tkellimna fuq il-htieġa ta’ aktar saċerdoti fil-parroċċi u l-pastorali taż-żgħażaġh fil-Ġermanja. Fil-belt ta’ *Aachen* kellna laqgħa mad-direttur u mas-segretarju tal-“*Missio*”, li magħhom qsamna ideat fuq il-htigijiet tal-missjoni; laqgħa mad-dekan kapitulari tal-belt ta’ *Munster* li miegħu tkellimna fuq il-persuna tal-Kardinal Augustus Von Galen u fuq il-“*diakonia*” fil-Knisja billi hu jirrapreżenta d-djoċesi ta’ *Munster* fid-direzzjoni ta’ l-*Akademie* ta’ *Klausenhof*.

Rajna bliet bħal Brussel, Aachen - il-belt ta’ Karlu Manju; Bonn u Cologne, il-katidral li għandu rabta ma’ Sant’ Ursula, Xanten - il-belt ta’ San Victa’ u tal-qaddisin moderni tal-kampijiet tal-konċentrament; Kevelar, il-belt tal-Madonna li fiha kemm Dun Ġużepp Bezzina u l-Isqof kienu hadu sehem f’kungress marjologiku, il-belt ta’ Nijnugere li qrib tagħha hemm il-Mużew tal-Bibbja, u l-Istitut ta’ Wasserburg-Rindern. Nistgħu nghidu li kienet esperjenza qawwija għalina s-saċerdoti ma’ l-Isqof li aktar milli kien ragħaj kien huna l-kbir.





**Francois Xavier Naguyer Van Thuan,
"Talb ta' Tama - Tlittax-il sena fil-Ħabs"**

*Maqlub għall-Malti minn Fr. Gerard Buhagiar,
Debono Printing Press Ltd, Nadur, Għawdex 2001.*

ISBN: 99932-0-134-0, Prezz Lm 2.00

Best Seller issa maqlub għall-Malti

Hafna jpassru li s-seklu 21 ser ikun is-seklu ta' l-Asja. Jista jkun. Li hu żgur hu, li bħalissa l-aktar kotba spiritwali msemmija u maqluba b'ħafna lingwi huwa preċiżament l-kotba ta' l-Arċisqof, illum Kardinal FRANCOIS


XAVIER NAGUYER VAN THUAN mill-Vjetnam (Asja). Għalhekk inħossha grazzja u servizz kbir lilna lkoll, li Fr. Gerard Buhagiar qaleb għall-Malti wieħed mill-isbaħ kotba spiritwali ta' dan l-Arċisqof: **"TALB TA' TAMA"**. Dan il-ktieb diġa gie maqlub fi tnax il-lingwa u kien *Best Seller* ġewwa l-Italja. Biex tagħraf il-valur ta' dan il-ktieb, trid tifhem: Min kitbu, fejn kitbu, għalfejn kitbu u għal min kitbu.

MIN KITBU? Kitbu Arċisqof li ta' 48 sena sab ruħu mitfugh il-ħabs. Arċisqof mill-Vjetnam - pajjiż li fi kliemu stess "*f' medda ta' 350 sena ta lill-Knisja 150 elf martri*". Għalhekk hu frott il-Knisja tal-Martri. Sa llum stess hu mcaħħad li jerga' lura lejn pajjiżu biex jara lil ommu qabel ma tmut, li llum għandha 'l fuq minn 90 sena. Dan l-aħħar il-Papa ħatru Kardinal. Bla dubju l-Arċisqof huwa Eroj tal-Fidi li fil-ħabs kellu esperjenza tal-Qawwa ta' l-Ewkaristija. Bil-moħbi kien iqaddes kuljum fiċ-ċella: bla ilbies liturgiku, bla kotba u bla kalċi. Kien ipogġi tlett taqtiriet inbid u taqtira ilma f'idu u jirripeti l-kliem bl-ament. Il-Qawwa tal-Vanġelu: ma ħallewhx idaħħal Vanġelu fil-ħabs. X'għamel? Fuq biċċiet ta' karti kiteb 300 sentenza milli ftakar mill-Vanġelu, u saru l-Vanġelu *pocket size* tiegħu.

FEJN KITBU? Ma kitbux minn fuq xi pultruna jew fuq xi skrivanija b'xi kompjuter quddiemu; iżda kitbu fil-ħabs ta' Hanoi, fejn qatta tlittax-il sena, disa' snin minnhom waħdu mingħajr possibiltà li jgħid kelma ma ħadd, f'baħħ assolut, midfun ħaj. Tant li l-fidili ta' Hanoi kienu diġa qisuh b'mejjet u għamlu l-quddies b'suffraġju għal ruħu. Izolat: u jikkomunika m'Alla b'dak it-*telecell* moħbi li hu t-Talb. F'ċella mudlama li bidilha f'kappella kollha dawl billi żamm kuntatt ma' Kristu li hu d-dawl tad-dinja. Il-ktieb "**Talb ta' Tama**" huwa frott ta' Siegħa Adorazzjoni kuljum li kien jagħmel matul it-13 il-sena li dam fil-ħabs.

GHALFEJN KITBU? L-Arċisqof Van Thuan jistqarr: "*Nixtieq naqsam magħkom il-qatriet ta' ilma frisk li l-Mulej sawwab fuqi biex jħallini ngħix fil-mixja twila tiegħi fid-deżert*" (is-snin tal-ħabs). Għalhekk dan il-ktieb: "**Talb ta' Tama**" ismu miegħu. X'tistenna minn tlittax-il sena ħabs? Pessimizmu, depressjoni, qtigħ ta' qalb, torturi mentali, u lmenti. Għall-kuntrarju dan hu ktieb: pożittiv, entuzjażmanti, li jnissel fik kuraġġ, ferħ u tama. Dan hu l-miraklu ta' dan il-ktieb. Id-disgħin talba li fih huma: "*Xrara ta' Tama u Raġġ ta' Dawl*".

GHAL MIN KITBU? Dawn id-disgħin talba sempliċi u *straight forward* igħoddu għaliha u għalik. Jgħinuna nagħmlu: L-ikbar skoperta u insibu s-sigriet tal-vera hena. L-ikbar rivoluzzjoni, billi nbiddlu d-dinja, billi nbiddlu ilma nfuṣna. Jalla bosta qarreja jaqrawh u jgħadduh lill-oħrajn, ħalli jaslu biex ifasslu ħajjithom fuq il-programm li dan il-Kardinal kiteb fi ktieb ieħor "*Cammino della Speranza*". Għażiż qarrej, parir ċkejken nagħtik: meta takkwista dan il-ktieb tibilgħux f'nifs wieħed, aħjar tomgħodu f'tit kuljum!



Arcipriet Carmelo Mercieca



John Portelli Ent. Ltd.

IATA
ACCREDITED AGENT

*The Agent for all your
Travel Needs!!*

7, INDEPENDENCE SQUARE, VICTORIA VCT 103, GOZO.
TEL: 56 12 12 - 56 12 13 FAX: 56 01 33
108, ST. JOHN STREET, VALLETTA VLT 10, MALTA.
TEL: 23 57 72 - 24 70 16 FAX: 24 75 36



mill-Knisja fid-dinja

Dun Edward Xuereb

Is-Sinodu ta' l-Isqfijiet

Fit- 30 ta' Settembru li għadda nfetah ġewwa l-Vatikan is-Sinodu ta' l-Isqfijiet dwar *L-Isqof b'hala qaddej ta' l-Evangeli ta' Ġesù Kristu għat-tama tad-dinja*. L-Isqof ta' Għawdex, Nikol G. Cauchi ha sehem bhala r-rappreżentant tal-Konferenza Episkopali Maltija. Ha sehem ukoll is-Sur Joseph Camilleri, soċju tal-MUSEUM, bhala lajk partecipant.

Il-partecipanti hassew li wara l-attakki terroristiċi tal-*Black Tuesday* (11 ta' Settembru li għadda) fuq l-Istati Uniti ta' l-Amerika, id-dinja qed thares lejn raġunijiet ġodda ta' tama. Dan kien is-suġġett l-aktar komuni, almenu f'aktar minn mitt diskors li saru fl-awla sinodali fl-ewwel ġimgħa.

L-Arcisqof Leonardo Z. Legaspi ta' Caceras, Filippini, qal li l-attakki fuq it-*Twin Towers* u l-*Pentagon* ifissru li "ġġarrfu, mhux biss binijiet u hajjiet innoċenti, iżda wkoll it-tamiet u l-ħolm ta' l-irġiel u n-nisa moderni, għal dinja fil-paċi fl-ordni". "Wara l-11 ta' Settembru 2001 id-dinja tiffaċċja ġejjieni ta' theddida, bil-possibiltà ta' aktar kaos u insigurtà", qal l-arcisqof. "F'din il-klima ta' disperazzjoni", kompli jghid, "is-Sinodu għandu joffri t-tama tas-salvazzjoni fi Kristu, li tagħha l-Isqof huwa qaddej".

Il-Kardinal Bernardin Gantin minn Benin tkellem f'isem il-popli afrikani, u qal li t-twegiba ta' l-isqfijiet tista' titlob il-martirju. Żied jghid li fl-Afrika tal-lum, il-mewt ta' rġhajja prominenti saret sinjal ta' qawmien ġdid spiritwali. Semma l-qtil ta' l-Isqof Yves Plumey fil-Kamerun, l-Isqof Pierre Claverie u seba' patrijiet trappisti fl-Alġerija, l-Arcisqfijiet kongolizi Christopher Munzehirwa u Emmanuel Kataliko. Ta' l-ahhar miet Ruma sena ilu, dgħajjef bit-tbatijiet tal-persekuzzjoni u l-gwerra ċivili.

L-Intervent ta' l-Isqof tagħna

L-E.T. Mons. Isqof Nikol G. Cauchi semma li l-isqfijiet huma "ħabbara tal-fidi", "għalliema awtentiċi" u "xhieda tal-verità divina u kattolika" (Lumen Gentium n.25). Qal li huma u jxandru l-Vanġelu, jghassu fuq il-ministeru tal-kelma, liema ministeru jirrigwarda wkoll id-duttrina soċjali tal-Knisja.

Hu fatt magħruf, kompli l-Isqof Cauchi illi l-Knisja għandha rwol tripliku: 1. thabbar il-verità dwar id-dinjità u d-drittijiet tal-bniedem; 2. tikkundanna s-sitwazzjonijiet ingusti; 3. tgħin biex jitwettqu bidliet pożittivi fis-soċjetà.

Mons. Isqof temm l-intervent tiegħu billi kkwota l-enċiklika *Sollicitudo Rei Socialis* (n.41) fejn jissemma li d-duttrina soċjali tal-Knisja tagħmel parti mill-missjoni tal-Knisja li xxandar il-Vanġelu. Għalhekk, ikkonkluda Mons. Cauchi, l-isqfijiet bit-tagħlim tagħhom għandhom imexxu l-insara u jghinuhom favur impenn għall-ġustizzja.

Il-Papa jitlob għall-vittmi ta' l-ajruplan russu

Ġwanni Pawlu II talab għat-78 vittma ta' l-ajruplan russu li kkraxxa fil-Bahar l-Iswed. Iċ-ċirkustanzi tat-tragedja għadhom mhumiex ċari. Wara l-quddiesha li tulha ddikjara seba' beati ġodda, il-Papa indirizza madwar 30 elf pellegrin fi Pjazza San Pietru qabel l-Angelus. Semma l-mejtin fid-"*dizastru ta' l-ajru li seħħ tlett ijiem ilu fil-Bahar l-Iswed*": "Nitlob lill-Mulej biex jagħtihom il-mistrieħ ta' dejjem u jfarraġ lil daww kollha li jibku din it-telfa tragika", qal lill-insara. Bl-Ingliż, il-Papa fakkar lill-insara biex jitolbu ta' kuljum ir-rużarju għall-paċi fid-dinja u biex ma jkunx hawn aktar attacchi terroristiċi.

Jibdew l-attakki fl-Afganistan

"*Da pacem, Domine, in diebus nostris. L-aħbarijiet li waslulna dwar l-operazzjonijiet fl-Afganistan qajjmu t-talba tagħna għall-paċi u l-ġustizzja. Mill-qalb intenu: da pacem Domine. Alla jdawwal lil daww li għandhom responsabbiltà*". B'dawn il-kelmiet imliissna nhar it-Tnejn 8 t'Ottubru, fil-preżenza tal-Papa, mill-Kardinal Giovanni Battista Re, fethet il-11-il-Kongregazzjoni Ġenerali tas-Sinodu ta' l-Isqfijiet, li għaliha kienu preżenti 230 Padri fl-awla.

Skond l-aħbar mogħtija mill-Kardinal Schotte, Mons. A.T. Lobo, Isqof ta' Islamabad-Rawalpindi (Pakistan), minhabba l-qagħda li fiha sabet ruhha d-djoċesi tiegħu, minhabba motivi ta' neċessità, kellu jhalli l-assembleja tas-Sinodu biex ikun viċin ta' l-insara tiegħu. "Jieħu miegħu l-barka tal-Papa għall-Knisja partikulari tal-Pakistan u għal dak ir-regun kollu. Jakkumpanjawh anki t-talba tagħna u l-ħegġa fraterna tagħna fil-karità pastorali u fl-affett kolleġġjali", qal Schotte.



Servizz fil-Bażilika ta' San Pietru - Vatikan

23 ta' Awissu ~ 11 ta' Settembru 2001

Bhal kull sena oħra, fis-sajf li għadda telghu żewġ gruppi ta' abbatini sabiex iservu fil-Bażilika ta' San Pietru ġewwa l-Vatikan. Kienu jiem mistennija ħafna dawk tat-8 ta' Awissu u tat-23 ta' Awissu 2001. Kienu l-jiem tat-tluq minn Malta ta' l-ewwel u t-tieni grupp rispettivament. L-ewwel grupp kien fformat minn 21 abbatini, seminarista Malti u saċerdot. Fost dawn l-abbatini kien hemm tnejn Għawdxin, Mark Bonello (Xagħra) u Edward Said (Nadur). It-tieni grupp kien ifformat minn 21 abbatini ieħor flimkien miegħi. F'dan il-grupp kien hemm l-abbatini Jean Paul Mizzi (Kerċem) u Kurt Xerri (Munxar). Fiż-żewġ gruppi t-tmexxija kienet f'idejn Dun Frans Bonnici. L-esperjenza li ser nitkellem dwarha hija dik tat-tieni grupp.

Is-servizz

Bhala abbatini kien ikollna s-servizz kull filghodu ġewwa l-Bażilika. Fost il-gimgha, il-programm ta' filghodu kien ikun hekk: Għall-habta tas-sitta konna nqumu u qabel ma' nohorgu mill-PreSeminario San Pio X (fejn konna noqghodu), konna niltaqghu u nisimgħu b'attenzjoni tifsira qasira ta' l-Evangeliu tal-gurnata. Fis-sitta u nofs konna nkunu fis-sagrastija tal-Bażilika biex nippreparaw kollox. Konna nitqassmu fi gruppi: grupp imur jixgħel l-artali tal-Bażilika u ieħor jixgħel dawk tal-Kripta, grupp jipprepara l-kalċijiet fis-sagrastija, grupp ieħor jipprepara l-ilma u l-inbid, u grupp jistenna s-saċerdoti

jidhlu biex imorru jgħinuhom fil-quddiesa. Mis-sebgha sat-tmienja, imbagħad, jidhlu s-saċerdoti biex iqaddsu, u kull abbatini kien igħin quddiesa kuljum, jekk mhux aktar. Hekk kif nispiċċaw mill-quddies, konna niehdu l-kolazzjon. Pero x-xogħol ma kienx jieqaf hemm. Il-gruppi li jkunu xegħlu l-artali jkollhom johorġu biex jiftuhom. L-oħrajn imorru lejn il-PreSeminario u jlestu għall-harġa.

Is-servizz nhar ta' Hadd kien ikun aktar impenjattiv. Minbarra l-quddies ta' filghodu kmieni, kien ikollna wkoll il-Lawdi, il-Quddies Kapitolari, u filghaxija l-Vespri. Għalhekk inqasna f'żewġ gruppi, fejn grupp ta' hames abbatini kellhom

is-servizz fil-Lawdi u l-Vespri, u l-oħrajn kellhom is-servizz fil-Quddiesa Kapitolari. Għall-quddies ta' filghodu kienu jmorru biss dawk l-abbatini li joffru volontarjament. B'hekk dawk li ma kienux imorru filghodu, kienu jqumu fis-sebgha u nofs biex fit-tmienja jieħdu l-kolazzjon. Fl-għaxra nieqes kwart kien jibda l-Lawdi u dritt wara, jiġifieri fl-għaxra u nofs, kienet tibda l-Quddiesa Kapitolari. Filgħaxija mbagħad, kien ikollna l-Vespri, li kien jibda fil-hamsa.

Konna nkunu preparati sewwa għas-servizzi li kien ikollna, u kulhadd kien jagħmel is-servizz tiegħu mill-aħjar li jista'. Rigward dawk ta' nhar ta' Hadd, kien ikollna l-provi apposta għalihom, sabiex kulhadd ikun jaf x'għandu jagħmel, u b'hekk nevitaw il-konfużjoni. Waqt is-servizz kienet tispikka hafna s-serjetà u l-precizjoni kemm ta' l-abbatini nfushom, kif ukoll tas-sacerdoti prezenti. Kumment taċ-ċerimonjier tal-Bażilika fuq dan il-punt kien li huma is-serjetà u l-precizjoni li jagħmlu l-liturġija. Kien ikun hemm atmosfera sabiha ta' talb u parteċipazzjoni.

Il-Vestizzjoni ta' l-Abbatini

Bhala abbatini godda ġewwa l-Bażilika ta' San Pietru, għamilna wkoll il-Vestizzjoni ta' l-abbatini, fejn waqt quddiesa konċelebrata nghatat lil kull wiehed faxxa hamra bl-emblema tal-Bażilika ta' San Pietru. Il-vestizzjoni saret it-Tlieta 4 ta' Settembru fl-għaxra ta' filghodu. Mexxa l-quddiesa l-E.T. Mons. Isqof Luigi De Magistris. Kienet quddiesa mmexxija u animata mill-abbatini stess. Wara l-omelija tbierku l-faxex u l-abbatini telghu wiehed wiehed hdejn l-Isqof biex jirċevuha f'idejhom. Prezenti kien hemm ukoll il-ġenituri ta' l-abbatini.

L-Udjenza mal-Papa

Kienet ġurnata mistennija hafna, dik ta' l-Erbgha 5 ta' Settembru, fejn attendejna għall-Udjenza li jagħmel il-Papa fi Pjazza San Pietru. Morna kmieni biex nilhqu post fuq quddiem, u sibna ruhna fl-ewwel sigġijiet fuq in-naha tal-lemin tat-tribuna li hemm barra. Mal-wasla tal-Papa fil-pjazza, kulhadd qam bilwieqfa jċapċap b'sens ta' merħba. Wara d-diskors li għamel il-Papa, ppreparajna għar-ritratti tal-grupp flimkien mal-Papa. Diversi abbatini kellhom ix-xorti li jirregalawlu xi oġġetti ta' tifikira. Kienet xena verament sabiha, bl-abbatini f'riġlejn il-Papa.

Hargiet ta' nteress u divertiment

Minbarra s-servizz li konna nagħmlu, kien ikollna wkoll mumentu ta' mistrieħ u divertiment. Il-Hamis 30 ta' Awissu attendejna għall-film 'Quo Vadis' fis-Sala Pawlu VI. Prezenti kien hemm ukoll il-Papa

Ġwanni Pawlu II. Dorna kwazi l-postijiet turistiċi kollha li hemm ġewwa Ruma. Morna l-erba' Bażilici ta' Ruma, Kastell Sant'Anġlu, il-Katakombi ta' San Kallistu, il-Kolossew, *Castel Gandolfo*... u oħrajn. Żorna ukoll ir-Radju tal-Vatikan, fejn kien hemm mara Maltija li spjegatilna kollox. Morna ukoll għand sacerdot Għawdxi, Dun Ġuzepp Attard, li qieghed kappillan fil-parroċċa ta' Sant'Injazju ta' Antijokja. Kienet stedina min-naha tiegħu, u t-tfal hadu pjaċir bl-esperjenza ġdida f'parroċċa ġewwa Ruma. Fuq ix-xewqa tat-tfal morna wkoll il-*Lunapark* ta' l-Eur, kif ukoll iż-Żoo. Morna naraw ukoll il-Villa d'Este li tinsab ġewwa Tivoli. Kien hemm ukoll min mar mal-ġenituri tiegħu fil-Belt ta' Assisi, u oħrajn attendew għal-logħba futbol fl-Olimpico. Ġeneralment filgħaxija konna nilgħabu l-futbol bejnietna jew inkella noħorġu flimkien nieħdu xi ġelat tajjeb li taf toffri Ruma...

Konkluzjoni

Kienet esperjenza verament sabiha, u fuq fomm kulhadd kien hemm il-kelma "Grazzi". Grazzi lil kulhadd, kemm dawk li mexxew il-gruppi kif ukoll lil dawk li laqghuna fil-Vatikan. Esperjenza li żgur kull wiehed minna ser jibqa' jgħorr miegħu tul hajtu kollha. Morna l-Vatikan biex inservu l-artal, u żgur li dmirna għamilnih b'dedikazzjoni u serjetà. Kienu jiem fejn bejnietna kibret hbiberija fraterna u żgur li tibqa' maqghuda 'l quddiem.

*Seminarista Joshua Muscat
20 ta' Settembru 2001*



MILESI

Wood Varnishes

Sole Agents

MARIO PORTELLI

TRADING

5, St. Joseph Street, Qala

Tel: 21556649 Fax: 21562985

Mobile: 9944 0360



L-Istoricità ta' l- Evangelji

KITBA TA' MONS. ISQOF NIKOL Ġ. CAUCHI

Ix-Xhieda tal-Bibbja

Huwa relativament faċli li tipprova li Kristu kien jezisti fil-waqt li huwa wisq iktar diffiċli li tiskopri min kien, x'ghamel u x'ghallimna.

Il-ghejjun jew sorsi ewlieni li minnhom nistghu niksbu taghrif dwar il-persuna ta' Kristu u l-opra tiegħu, huma l-erba' Vangeli. Il-Vangeli ma humiex bijografija ta' Kristu, iżda huma kotba storiċi, jtkellmu dwar persuna li eżistiet tabilhaqq u jaghtuna informazzjoni storika ġenwina dwarha.

Iżda qabel, ma nikkoncentraw l-attenzjoni tagħna fuq il-Vangeli, nagħtu harsa ġenerali lejn il-Bibbja kollha li fl-aħħar mill-aħħar l-Evangelji huma parti minnha. Il-kotba kollha tal-Bibbja kemm dawk tar-Rabta l-Qadima kif ukoll dawk tar-Rabta l-Ġdida jissejju kotba mqaddsa, kanoniċi, ispirati minn Alla, u mingħajr żball.

Il-kelma "Bibbja" mhix fis-singular u ma tindikax ktieb wiehed, iżda ġejja mill-kelma griega "Biblia" li tfisser hafna kotba. Il-Bibbja jew Skrittura Mqaddsa hija bibljoteka jew libreriya li fiha il-kotba tat-Testment il-Qadim jġigifieri ta' qabel Kristu u l-kotba tat-Testment il-Ġdid, miktubin wara l-miġja ta' Kristu.

L-Iskrittura tar-rabta l-Qadima u tar-Rabta l-Ġdida hija l-kollezzjoni jew ġabra ta' kitbiet li l-Knisja Kattolika aċċettat fil-kanoni bħala kotba ispirati minn Alla u għalhekk jistgħu jissejju u huma tabilhaqq l-kelma t'Alla.


Kanoniċità

Meta nġhidu "Il-kanoni ta' l-Iskrittura" nifhmu lista jew kollezzjoni ta' kitbiet ispirati, lista magħmula skond it-tradizzjoni u bl-awtorità tal-Knisja. F'dawk il-kotba hemm ir-regola tal-Fidi Divina. Huwa

ammess mill-kattoliċi l-prinċipju li l-Knisja biss għandha l-jedd tiddikjara liema kotba huma kanoniċi.

Fit-tieni seklu qabel Kristu, il-Bibbja Lhudija ġiet tradotta għall-Grieg, li kien l-ilsien li jtkellem bih, għadd kbir ta' Lhud li kienu jgħixu fil-pajjiżi madwar il-Mediterran. F'din it-traduzzjoni, imsejja tas-Sebghin (settwaginta) ġew inklużi xi kitbiet aktar reċenti li kienu rikonoxxuti bħala kelma t'Alla, mil-Lhud tad-diaspora, jġigifieri dawk li kienu emigrati f'art oħra barra mill-Palestina. Dawn il-kitbiet kienu Tobija, il-ktieb tal-Gherf, il-kotba tal-Makkabej eċċ. Madanakollu dawn il-kotba ma kienux ammessi fil-kanoni Lhudi, li fuqu kienu jimxu l-Lhud ta' Ġerusalemm. Imma l-insara imxew fuq it-tradizzjoni tas-Sebghin, u aċċettaw anke dawk il-kotba li ma kienux fil-kanoni tal-Lhud u sejjulhom "dewtero-kanoniċi", kelma Griega li tfisser it-tieni lista. Hawn qieghda d-differenza bejn il-kanoni Lhudi u l-kanoni kattoliku ta' l-iskrittura. Għalhekk rigward il-kanoni tat-Testment il-Qadim, il-Knisja tal-Punent aċċettat il-kanoni Alessandrin, jġigifieri dak tat-traduzzjoni tas-Sebghin, l-iktar fuq l-awtorità ta' Sant'Wistin. Fi żmien ir-Riforma, il-protestanti ippreferew li jsejju l-kanoni Lhudi u hallew barra l-kotba dewtero-kanoniċi li huma jsejjulhom "apokrifi". Fit-traduzzjoni Ekumenika tal-Bibbja (TOB) komuni għall-kattoliċi u għall-protestanti (1975) u aċċettata mill-ortodossi, il-kotba dewtero-kanoniċi huma stampati wara dawk tal-Bibbja Lhudija.

Rigward it-Testment il-Ġdid, il-Knisja Kattolika għandha 27 ktieb fil-kanoni tagħha, li huma mqassmin f'kotba storiċi bħal Vangeli, kotba didattiċi bħall-ittri ta' San Pietru, San Pawl eċċ, u ktieb profetiku li huwa l-Apokalissi.




Prattikament fir-IV sekl, kien hemm qbil fost il-kattoliċi, fuq il-kanoni ta' 27 ktieb. Fost it-teologi protestanti kien hemm xi diskussjoni dwar il-kanoni tar-Rabta l-Ġdida iżda l-Konċilju ta' Trentu, afferma b'mod definit

il-Bibbja tal-Kattoliċi fi 73 ktieb, jiġifieri il-kanoni tar-Rabta l-Ġdida f'27 ktieb u dak tar-Rabta l-Qadima f'46 ktieb. Huma 45 ktieb jekk Ġeremija u l-Lamentazzjonijiet jitqiesu ktieb wiehed. Dan il-kanoni jaqbel ma' dak approvat mill-Konċilju ta' Ippona fis-sena 393, li ġie ripetut fit-tielet u fir-raba Konċilju ta' Kartagni fis-snin 317(397?) u 419 u jinsab ukoll f'itra "Consulenti Tibi" mibghuta mill-Papa Innoċenzu I fl-405 lil Exuperius, isqof ta' Toulouse. Kien hemm konferma wkoll fid-digriet għall-Ġakobiti tal-Konċilju ta' Firenze(1438-45).

L-Ispirazzjoni Divina

L-Ispirazzjoni tal-Bibbja tfisser l-ghajnuna divina li kellhom il-bnedmin li kitbuha għax kienu mqanqlin u mdawwlin minn Alla biex jiktbu dak li riedhom jiktbu Alla. Għalhekk ngħidu li l-awtur ewlieni tal-Bibbja huwa Alla li ispira jew nebbah il-messaġġ bibliku, waqt li l-awtur uman jew aġjografu huwa l-bniedem, ispirat u mmexxi minn Alla fil-kitba tiegħu. Fil-Kostituzzjoni dommatika *Dei Verbum*



n. 11 tfissirna kif twettqet l-ispirazzjoni divina tal-Bibbja: "Biex jinkitbu l-Kotba Mqaddsa Alla għazel xi bnedmin u nqeda bihom waqt li halliehom jużaw il-fakultajiet u l-kapaċitajiet tagħhom. Hekk,

bil-hidma tiegħu fihom u permezz tagħhom, huma kitbu, ta' veri awturi, dawk il-hwejje ġ kollha u dawk biss li Huwa ried li jinkitbu."



Inerranza




Fost il-kattoliċi, huwa maghruf li l-Iskrittura Mqaddsa ma fihix żbalji li

huma veri żbalji. Dawk li ma jaċċettawx l-ispirazzjoni jammettu fil-Bibbja l-possibilita` ta' żbalji bħal f'kull ktieb iehor magħmul mill-bnedmin. Ljuni XIII tkellem dwar l-inerranza jew il-hlusija mill-Iżbalji fil-Bibbja, fl-enċiklika *Providentissimus Deus* (18 ta' Novembru 1893) fejn jgħidilna: "Dawk li jaħsbu li fil-kitbiet awtentiċi tal-Bibbja, jista' jkun hemm xi żball, jew ikunu jaqilbu t-tagħlim kattoliku dwar l-ispirazzjoni divina jew iżommu l'Alla nnifsu, bħala awtur ta' l-iżball" (n.126).

Il-Konċilju Vatikan I fil-Kap 2 *De Revelatione* jgħid li l-kotba tar-Rabta l-Qadima u tar-Rabta l-Ġdida "il-Knisja żzommhom bħala kotba sagri u kanoniċi, u mhux biss għaliex fihom ir-rivelazzjoni minghajr żbalji iżda wkoll għaliex peress li nkitbu bl-ispirazzjoni ta' l-Ispirtu s-Santu, għandhom 'l Alla bħala awtur tagħhom, u bħala tali għaddew f'idejn il-Knisja."

Il-Konċilju Vatikan II fil-Kostituzzjoni dommatika *Dei Verbum* (n. 11) jgħidilna: "Għandna nemmu li l-Kotba ta' l-Iskrittura Mqaddsa jgħallmu b'ċertezza, b'fedelta` u minghajr żbalji l-verita` li, għas-salvazzjoni tagħna, Alla ried li tingabar fil-Kotba Mqaddsa."





NOVEMBRU *ifakkarna...*

Poeżija ta' Francesco Pio Attard

*Is-sena tgerbeeb ġmielha, xahar għall-ieħor,
Kull jum igib il-ġdid, jarmi l-qadim,
Novembru feġġ mill-ġdid biex ifakkarna
F'dawk ħutna li taħt l-art hemm misturin.*


*Titnissel mill-ġdid f'moħħna d-dehra kiebja
Ta' l-egħżeż ħutna mejta u mingħajr nifs
Lesti għad-difna, biex darba għal dejjem
Jingħaqdu ġewwa s-Sema mal-Hellies.*

*Imma aħna - msejkna - nibku t-telfa tagħhom
Għax ma nagħrfux li din m'hi telfa xejn,
Anzi hi rebħa għal min fil-ħajja tiegħu
Ra li ma ħadd ma kien baqagħlu dejn.*

*Nitolbu mela 'l Sid il-Mewt u l-Ħajja
Biex jeħles lil dawk ħutna msejknin
Li għadhom qed ipattu ta' dnubiethom
Qabel jingħaqdu għal dejjem mal-Qaddisin.*

*Biex meta ntemmu l-ġirja f'din id-dinja
U ħabta w sabta Oħtna l-Mewt tħabbtilna,
Bi premju denn tal-ħajja denja tagħna
Sieħba eterni tiegħu Alla jagħmilna.*

Karmni Grima - 2



*Il-kwadru tal-kappella Ta' Pinu
kif kien ikun imzejjien fil-festa*

Semgħet lehen mill-kwadru

jikteb Angelo Xuereb

Kien fit-22 ta' 1883 li Karmni Grima semgħet il-lehen tal-Madonna mill-kwadru tal-kappella ta' Pinu.

Hija kienet ġejja lura lejn darha mill-ghalqa tagħhom n-naha tal-Ġurdan meta kienet tirreċita xi talb privat. Kienu qrib l-ghaxra ta' filghodu. X'hin resqet lejn il-knisja Ta' Pinu semgħet lehen li qalilha "Ejja" għal darbtejn jew tlieta. Karmni kkonfondiet u ma kenitx x'taf se taqbad tagħmel. Imma l-lehen ta' qabel reġa' tenna "Ejja llum, għaliex qabel sena ohra ma tkunx tista' tiġi". hasbet li jekk tidhol fil-knisja ssib lil Verġni Marija. X'hin waslet hija ttawlet mit-tieqa tal-knisja u rat li ma kien hemm hadd. Dahlet fil-knisja u fit-talb tagħha hemm ġarbet hena kbir. Xhin spicċat mit-talb l-istess lehen qalilha: "Irreċita tliet Ave b'tifkira tat-tliet ijiem li ġismi dam fil-qabar". Jiġifieri Karmni semgħet il-lehen tal-Madonna.

Karmni zammet dak li ġara mistur. Irrakkontatu madwar sentejn wara lil Franġisk Portelli, li kien zghazugh mogħti għall-hajja ta' tjeba. Huwa wera ruħu kuntent hafna iżda ma qal xejn iżjed. F'okkażjoni ohra Karmni staqsietu jekk kienx sema' xi haġa straordinarju. Huwa qalilha li għal madwar sitt darbiet kien sema' b'mod sensibbli l-lehen tal-Madonna li rrikmandatlu d-devozzjoni lejn il-pjaga tal-Ispalla ta' l-Iben tagħha, li kienet saritlu bit-toqol tas-salib.

F'Ottubru tal-1886 omm Franġisk Portelli kienet f'xifer il-mewt. Uliedha Franġisk, Nikola u Nardu marru jżuru l-kappella Ta' Pinu u wara li qalu r-Rużarju għall-fejqa ta' ommhom għamlu weghda li jdendlu lampier quddiem il-Madonna. L-ghada ommhom bdiet ġejja għall-ahjar u ghexet għal sentejn u nofs ohra.

Wara din l-ġrajja bosta folol bdew jiġru lejn Ta' Pinu. Xterdet ukoll ix-xniegħa li l-Madonna kellmet lil żewġ persuni mir-rahall ta' l-Għarb. L-arċipriet ta' dak iż-żmien, il-Kanonku Saverju Debrincat sema' b'dawn ix-xniegħat u dlonk mar għand l-Isqof ta' dak iż-żmien Mons. Pietru Pace. L-Isqof deherlu li wiehed għandu jistenna għaliex jekk din il-ġrajja ġejja mis-Sema, Alla nnifsu jsib mezz sabiex kulhadd isir jaf din l-verità.

Kull meta giet imsejha Karmni Grima dejjem ikkoperat mal-awtoritajiet tal-Knisja. Dan kien sinjal ċar li l-lehen mis-Sema kien dak tal-Madonna.

B'dan il-mod Karmni Grima tghallimna li għandna nobdu l-awtoritajiet tal-Knisja.

IL FORNO DA MONTANARO

25, Marina Street, Marsalforn
- Tel. 2156 5140

Italian & Maltese Cuisine

*Live Brazilian Guitar Music
(almost every night)*



57, MAIN GATE STREET, VICTORIA, GOZO.


Prop.: Mario P. Grech F.A.D.O. (Lond.).

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31

dravvjet missirijetna

© Anton F. Attard



IL-BIEDJA F'GHAWDEX

(L-Ewwel Parti)

Il-biedja hija x-xoghol jew il-hidma tal-bidwi. Il-kelma biedja ġejja mill-verb beda u nom verbali bidu li jfissru hidma li dejjem tibda ghax tabilhaqq hekk hu: il-bidwi jtemm xoghol u jibda iehor, u jibqa' sejjer hekk is-sena kollha, u minn hawn hajtu kollha, sena wara sena.

L-Art

Il-bidwi hu haddiem ta' l-art, ikabbar l-uċuh u jrabbi l-bhejjem. F'Ghawdex l-art fejn jahdem il-bidwi ghandha bosta ismijiet skond il-ghamla u l-qaghda taghha. L-akbar inhawi fejn jahdem il-bidwi jissejhu *oqsm*. Il-*qasam* hu art kbira, fil-wita jew fil-pjanura, aktarx fil-qalba tal-gzira, u tkun proprjeta' tal-Gvern mikrija ghand il-bdiewa. Ghandna, ghalhekk, il-Qasam ta' Hamet, tad-Dewwiell, Ta' Briegen, Tal-Bordin, tal-Barmil u ta' l-Imghajjen, tat-Taflija, tal-Gruwa, ta' Ġnien is-Sultan, ta' San Ġorg, u ohrajn.

Izda qasam ikun kbir hafna ghal bniedem wiehed. Ghalhekk fil-bidu kien jinqasam f'erba' bicciet, kull bicca tissejjah ir-*raba*, minn hekk ghandna l-kelma *raba* li tfisser wahda mill-erba' bicciet art li jinhadmu mill bdiewa taghna.

Maż-żmien l-art komplet tinqasam b'bicciet iżghar, u hafna mill-bdiewa taghna bdew jaghluq l-bicca art taghom b'hajt tas-sejjieh. U minn hekk tnisslet il-kelma *ghalqa* (bit-Taljan *clausura*), li fil-bidu kienet tfisser biss bicca art maghluqa b'hajt tas-sejjieh. Illum, kull bicca art maghluqa imqar bil-*qsami* tissejjah ghalqa. Il-qsami (wahda *qasma*) ikunu sinjali maghmula bil-gebel biex jifirdu ghalqa minn ohra.

Billi Ghawdex hu gzira tal-gholjiet, mal-faldi jew xaqlibiet ta' dawn il-gholjiet insibu hafna ghelieqi mtarrġin wahda fuq l-ohra. Dawn l-eghlieqi hekk imtarrġin jissejhu *sined*. Insibu *isinda* mal-gholjiet ta' Ghammar, ta' Kuljat, taż-Żebbuġ, Ghajn Lukin u fi nhawi ohra.

Bicca art kbira li thares ghal fuq xi wied tissejjah *wilga*. F'Ghawdex insibu wileg fl-inhawi ta' San Lawrenz u l-Gharb, il-Ghasri u l-Qala.

Artijiet li ma jinhadmu jissejhu *Qortin* - art kollha blat li taghti ghal fuq il-bahar; *Xaghra* - art kollha blat fil-qcaċet tal-gholjiet u fuq Ta' Ċenċ; u *Moxa* - art kollha blat jew b'hamrija qasira miftuha ghal kulhadd jew *spazju pubbliku*. Dari f'artijiet bhal dawn il-bdiewa taghna kienu jirghu l-merhliet taghom ta' nghan u moghoż.

Ir-raba u l-ghelieqi ghandhom ukoll l-ismijiet taghom skond il-ghamla u l-qaghda taghom. Ghalqa ġejja ghat-tul tissejjah *habel* jew *habel raba*. Habel raba dejjaq hafna u mhux twil wisq jissejjah *ċarrut*. Bicca raba ċatta u aktar gholja mill-inhawi ta' madwar tissejjah *mejda*. Bicca raba fonda u b'raba gholi fil-ġnub taż-żewġ nahat taghha tissejjah *hanaq*. Art sura ta' trijanglu tassejjah *xatba*, u art ta' sura kwadra u mdawra bil-qsami tissejjah *roqgha*. Bicca art zghira bejn ghelieqi ikbar minnha tissejjah *feles*. Art wara r-razzett jew hdejh, li tista' tkun imdawra b'hajt u fejn jistghu jintelqu t-tjur, tissejjah *mandra*. Dari l-*imnadar* kellhom tifsira hafna aqwa minn dik ta' llum. Ghalqa mdawra b'hajt tas-sejjieh u mhawla dwieli u sigar tal-frott tissejjah *gnien*, jew *gnejna* jekk tkun zghira. Jekk tkun maġenb id-dar tissejjah *gardin* jew *gardina*.

Ir-raba u l-eghlieqi jinfirdu minn xulxin bil-*qsami* (wahda *qasma*) u bil-hitan tas-sejjieh. Xi drabi fuq il-hajt tas-sejjieh ikun hemm hafna ċnagen imqegħdin għall-wisgħa biex iservu ta' passagg għall-bdiewa, u biex wiehed iqassar it-triq. Passagg bħal dan jissejjah *ċangar*.

Id-Daqs u l-Kejl ta' l-Art

L-artijiet u l-eghlieqi ma jkunux ta' daqs wiehed. Għalhekk jehtieg li jitkejlu biex id-daqs tagħhom ikun magħruf. Id-daqs tar-raba għandu jkun magħruf kemm minhabba l-hlas tal-qbiela jew taċ-ċens, kif ukoll minhabba l-miżerġha u l-hlas għax-xogħol li jsir fih, għalkemm il-hlas tax-xogħol jista' jsir ukoll bl-imqieta jew bil-ġurnata.

Meta nġhidu *qbiela* nifhmu hlas minn sena għal sena, jiġifieri *ker* tar-raba. Hafna jissejjhu *qbejjel* u l-hlas isir f'Santa Marija, inkella f'festi oħra bħal San Martin, il-Milied, u l-Għid il-Kbir. *Ċens* jew *canone* u *enfitewsi* jfisser meta l-art tingħata b'kuntratt għal perijodu ta' snin, per eżempju sat-tielet generazzjoni jew għal disgħa u disgħin sena. Meta jagħlaq iċ-ċens, l-art terġa' tmur lura għand sidha. Is-sidien ta' l-art huma l-Gvern, il-Knisja u Entitajiet Reliġjużi, u n-Nobbli. Meta nġhidu nobbli nifhmu l-Baruni, il-Konti, il-Markiz u titli oħra bħal dawn. Ftit ferm huma l-bdiewa li jkollhom ir-raba proprjeta' tagħhom.

Il-kejl antik u folkloristiku kien jibda bix-*xiber*. Tmint (8) *ixbar* jagħmlu *qasba*. Erba' (4) *qasbiet* kwadri jagħmlu ftit aktar minn *kejla*. Għaxar (10) *kejliet* jagħmlu *siegh*. Sitt (6) *sigħan* jagħmlu *tomna*. Erbat (4) *itmien* jagħmlu *wejba*. Erba' (4) *wejbiet* jew sittax-il (16) *tomna* jagħmlu *modd*. Il-plural ta' modd huwa *mdied*.

Il-Gvern, il-Knisja u n-Nobbli jkollhom il-*Kabrew* li jkun ktieb kbir tal-pjanti u l-mappi, impingi sabih u mzejjen b' mod artistiku biex juri fejn hi l-proprjeta' tagħhom.

Il-Qbiela

Il-qbiela tinhadem mhux biss fuq il-kobor ta' l-art, imma wkoll fuq konsiderazzjonijiet oħrajn. Ir-raba jista' jkun *hajt it-triq*, jiġifieri l-hajt tiegħu jmiss mat-triq u allura wiehed jista' jdahħal il-demel u johroġ il-prodotti bla tbatija ta' xejn. Jekk ir-raba jkun 'il ġewwa hafna, dan jissejjah "*raba ta' l-ispallejn*" għax il-bidwi jkollu jgorr id-demel u l-prodotti fuq spallejh sakemm iwassalhom fuq l-art tiegħu. Fejn ikun hemm mogħdijiet komuni l-bidwi jinqeda bil-*bhejjem tal-ġarr* jew *tat-tagħbija*: hmar, bagħal, žiemel, u llum b'xi trakk jew mohriet. Il-mogħdija tal-bhejjem mhux bilfors tkun *tal-karrettun*. F'dan il-każ it-tagħbija tingarr *fuq il-pennell* li hu xorta ta' xedd li jintrama fuq dahar il-bhima. Il-ġarr fuq il-pennell dari kien isir l-aktar fl-inhawi ta' taħt iż-Żebbuġ.

Għall-hlas tal-qbiela l-bdiewa jaraw ukoll jekk ir-raba hux *saqwi* inkella *bagħli*. Raba saqwi jfisser raba li jkollu l-ilma ġieri jew maħzna kbira ta' ilma. Raba bagħli jfisser raba li jissaqqa biss bix-xita.

Jaraw ukoll il-kwalita' tal-hamrija.

Il-Hamrija

Il-hamrija hija t-teżor tal-biedja. Meta x-xogħol isir f'waqt u bis-sengħa, il-hamrija trodd lura lill-bidwi tagħna mitt gid. Dari l-bidwi kien jafu dan u għalhekk kull roqgħa hamrija li kien isib kien idawwarha bil-hitan tas-sejjieh biex ma tintilifx. Il-hamrija li tingarr lejn il-baħar mill-ilmijiet tax-xita ma terġax tingieb lura.

F'Għawdex insibu diversi tipi ta' hamrija skond il-blata fejn ikun jinsab ir-raba. *Hamrija grassa* tfisser hamrija fonda, xi ftit taflija, imma għanja u għammiela hafna, fil-waqt li *hamrija hawlija* tfisser hamrija m'hix għammiela. Hamrija hawlija jew *turbazz* tista' tissewwa billi jiżdidilha magħha d-demel.

It-tipi ta' hamrija tal-gzira Għawdxija huma dawn: Il-*bajjad* li nsibuh l-aktar fuq il-*blata l-bajda* jew



tal-franka. L-uċuh li jikbru fil-bajjad huma l-qoton, patata u tadam, ful u piżelli, iż-żera', kemmun, tewm u basal, bhajra: bettiħ u dulliegh, u kromb: pastard, kaboċċi, u ġidra. **Bajjad xkett:** hawn jikbru wkoll il-prodotti li semmejna u ohrajn bħal bżar aħdar, bringiel, hxejjex aromatiċi, qargha bagħi, qargha twil u qargha aħmar, fiġel, pitravi, karrotti, indivja, spinaci u qoqoċċ, l-aktar fejn ikun hemm is-saqwi.

Il-ħamri nsibuh fuq il-blat taż-żonqor ta' fuq jew taż-żonqor ta' taht. Ismu miegħu, il-ħamri ma jfisser xejn hliet **ħamrija ħamra** u f'Għawdex tinsab l-aktar ix-Xagħra, in-Nadur, iż-Żebbuġ, il-Qala, Ghajnsielem, u fuq il-qċaċet tal-gholjiet. Meta l-ħamri jkun **ħerki** jagħmel uċuh bikrija, **ħamri muħrar** ifisser ħamri mgħaffeg u kollu tub, u għalhekk ma tantx jagħmel. **ħamri ramli** jkun ħamri kollu ramel u għalhekk għammieli hafna, l-aktar għad-dwieli. **ħamri tal-qawwi** jkun ħamri taż-żonqor ta' fuq u tar-rina fil-waqt li **ħamri tas-sekonda** jkun ħamri taż-żonqor ta' taht. Fil-ħamri jikbru l-uċuh kollha tas-saqwi billi fejn jinsab ikun hemm ukoll l-ispieri ta' l-ilma ġieri. Il-ħamri tajjeb hafna wkoll għas-siġar taċ-ċitru jew agrumi, bħalma huma laring, lumi, mandorin, lumicell u lumi laring. Għalhekk, anki meta dawn is-siġar jithawlu f'inhawi fejn m'hemmx ħamri, il-konka tagħhom aktarx timtela bil-ħamri.

Fil-ħamrija grassa, ħamrija fonda aktar 'il fuq mill-bajjad, jikbru l-bajtar tax-xewk, dwieli u siġar tal-frott irqiq u tin. Xi ftit aktar 'il fuq insibu l-**ħamrija żejtnija** li tkun ħamrija xi ftit aktar tqila u aktar taflija mill-ħamrija grassa, imma mhux daqstant fonda. Ir-raba żejtni jkun max-xaqlibiet tal-gholjiet u l-isinda. Fih tikber l-aktar is-silla, li hafna drabi tinbet wehidha.


Wara r-raba żejtni nsibu r-raba **tafli**, li hu l-inqas produttiv, imma fih tikber ukoll is-silla u diversi hxejjex selvaġġi. Dan ir-raba aktarx li ma jinhadimx, iżda s-silla li tikber fih tinhasad għall-bhejjem. Aktar 'il fuq, ir-raba tafli jittaffa bir-ramel li jinqala' mis-saff tar-rina u jsir tajjeb biex fih jithawlu s-siġar tal-frott irqiq bħal-lewż, ghajnbaqar, tuffieħ u dwieli, basta l-ghelieqi jkun mkenna bil-blatiet u l-qanniċ.

F'xi nhawi iżolati ġie li nsibu **ħamrija sewda**, ħamrija aktarx imhallta b'hafna hama u kompost magħmul mill-weraq li jaqa' taht is-siġar. Din il-ħamrija aktarx isibuha f'inhawi baxxi. Il-ħamrija sewda hija għammiela hafna l-aktar għall-uċuh tas-saqwi u tat-tadam u l-patata.

It-Tisfija

Xi raba li jinsab fil-wita, dari msejjah **bur**, meta tagħmel xita qawwiya jispicċa mifqugh jew art **mistagħdra**. Fl-inhawi tal-Qasam ta' Hamet, l-inhawi ta' fuq tal-Wied ta' Żejta, f'nofs il-Qasam ta' Ġnien is-Sultan, u fl-inhawi ta' wara l-Hotba ta' Kanċla hemm raba li wara xita qawwiya jinfaqa' bl-ilma. Biex ma jiġrix dan, dari kienu jibnu **gandott** halli l-ilma żejjed jissaffa. Biex ir-raba jissaffa ġie li jagħmlu gandotti taht l-art, imsejhin **skarnaturi** biex l-ilma tax-xebgħa jsaffi minnhom. Fejn ikun art imxaqilba u mal-faldi tal-gholjiet insibu wkoll l-**imwejjen** jew mini baxxi mibnija bil-ġebel biex f'każ ta' xita qawwiya l-ilma jgħaddi minnhom u hekk ma jgōrrx il-ħamrija lejn il-widien u lejn il-baħar. Fejn ir-raba jkun imtarraġ ġie li nsibu xi għalqa li wara xita qawwiya l-ilma jibda jzoqq għal go fiha mill-għalqa ta' fuq. Il-għalqa li fuqha jnixxi l-ilma taż-zaqq tissejjah **bewwiela**.

(Jissokta)



LAVA
SOLAR HEATERS

*the heaters that keep you
smiling even after you
receive your electricity bills!*

**No. 1
for Prices
& Quality**

**“HILITE” Hardware Store,
St. Bert Street, Xewkija, Gozo.
Tel: 555736, 09478884 - Fax: 555736
Email: hilite@maltanet.net**

GELLUXA

We are at your Service

- Best Quality Animal Feeds
- All Liqueur Brands
- Large variety of Confectionery Lines at Most Competitive Prices



St. Anthony Street, Mgarr, Gozo.
Tel: 551555 • 554 273


Il-Kenur

**Bar, Restaurant
& Pizzeria**

*Restaurant on the way
to Xlendi, recently refurbished
and under new management*

Simply the Best

*Xlendi Road, Munxar
Tel: 21551583 • Mob.: 0988 5482*



FUQ L-INTERNET

RADJU R.T.K. - 103 / 97.8 FM Stereo
<http://www.rtk.org.mt>

IL-HAJJA F'GHAWDEX
<http://www.gozodirect.com/lumenchristi>

Wirt Gżiritna



IL-MUŻEW TA' L-ISTORJA NATURALI (It-Tieni Parti)


Stalaktiti u Stalagmiti

Fil-kamra li tmiss ma' din is-sala nsibu kollezzjoni ta' stalaktiti u stalagmiti kif ukoll minerali ohra li jinsabu fil-formazzjoni tal-gzejjer maltin.

Dawn l-istalaktiti u l-istalagmiti dejjem insibuhom jiġu ffurmati f'għerien tal-franka jew tal-qawwi ta' fuq. L-istalaktiti huma dawk il-forom li jiddendlu mis-saqaf ta' l-għar u jixbhu hafna lill-imrieżaq tas-silġ, għalkemm x'uhud minnhom għandhom forma iktar ċatta u miftuha u jkunu qishom xi purtiera bil-pjiegi. L-istalagmiti jikbru fuq wiċċ l-art ta' l-għar kważi dejjem taht xi stalaktita.

L-istalaktiti jiffurmaw meta l-ilma, li jkun fih minerali mahlula, jgħaddi mill-ġebbla li poruża u jqattar mis-saqaf. Kull qatra li taqa' thalli warajha dik id-daqsxejn ta' minerali mahlula, imsejjah karbonju tal-kalċju. Dan il-fdal bil-kemm jidher jibda jingabar flimkien u jifforma, matul l-eluf ta' snin, l-istalaktiti. Imbagħad, dawk il-qtar li jaqgħu mis-saqaf ta' l-għar għal fuq l-art ihallu dak li jifdal mill-minerali biex eventwalment jiġu ffurmati l-istalagmiti. Peress li x'hin jaqgħu l-qtar mis-saqaf jinfirxu fuq spazju ta' art iktar wiesa, l-istalagmiti jiffurmaw ruhhom iktar hoxnin u jkollhom forom aktar differenti mill-istalaktiti. Imbagħad, jekk xi darba dawn it-tnejn ikomplu jikbru sa ma jiltaqgħu flimkien, jiffurmaw kolonna.

F'Ghawdex insibu l-Għar ta' Ninu u l-Għar ta' Xerri, it-tnejn fix-Xagħra, b'dawn il-formazzjonijiet naturali. F'Malta hemm Għar Dalam li fih insibu dawn it-tipi ta' stalaktiti u stalagmiti.



Stalaktiti u stalagmiti fil-Għar ta' Xerri, Xagħra.

L-evoluzzjoni tal-bniedem

Fl-istess sala li hemm għall-wiri s-sezzjoni tal-ġeoloġija, insibu wkoll żewġ vetrini li għandhom x'jaqsmu ma' l-evoluzzjoni tal-bniedem kif ukoll ta' l-animali. Aktar 'l quddiem dawn il-vetrini jridu jsibu posthom f'kamra adattata għalihom f'dan l-istess mużew.

Fl-intrata ta' dan il-mużew iltqajna mal-bust tal-bniedem minn Neander, fejn rajna li dan għandu madwar 40,000 sena. Illum ser nipprova nfisser b' mod sempliċi l-evoluzzjoni tal-bniedem fuq wiċċ l-art.

L-akbar misteru ta' kull żmien huwa l-bniedem innifsu. Li fl-aħħar tinstab it-tifsira għax-xarada li jippreżenta l-istess bniedem tkun l-aqwa skoperta. Mistoqsija li ta' sikwit jistaqsi lilu nnifsu l-bniedem hija bla dubju ta' xejn: *X'inhu l-origini tiegħu nnifsu.*

L-Iżvilupp Bijoloġiku u Kulturali tal-Bniedem. *Homo sapiens.*

Numru kbir hafna ta' għadam u snien fossilizzati nstabu f' postijiet differenti kemm fl-Afrika, fl-Ewropa u fl-Asja. Ġew misjuba u skavati għodod tal-ġebel, ta' l-għadam u ta' l-injam, kif ukoll qigħan ta' fuqlari, siti fejn għexu l-ewwel bnedmin kif ukoll id-dfin tagħhom. B'riżultat ta' dawn is-sejbiet, illum tista' tiġi komposta stampa ta' l-evoluzzjoni tal-bniedem matul l-aħħar 4 jew 5 miljun sena.

Il-firda

Dawn huma t-tliet karatteristiċi bijoloġiċi fl-ispeċi tal-bniedem li jiddistingwuh minn hlejjaq oħra.


Bipedaliżmu

L-ewwel haġa li tiddistingwi l-bniedem minn kull animal ieħor huwa l-fatt li kapaċi jimxi u jzomm fuq żewġ saqajn u din il-kapaċità bdiet tifirdu mill-hlejjaq l-oħra. Minhabba dan il-mod ta' mixi, in-natura bdiet timmodifika l-iskelettru ta' dan l-ispeċi speċjalment fin-naha t'isfel tax-xewka tad-dahar, il-pelvi u s-saqajn. Peress li dan it-tibdil fil-għadam huwa dokumentat fil-fossili misjuba, dan il-fatt huwa meħud bħala l-prova li l-ispeċi umana bdiet tinqata' mill-hlejjaq l-oħra.

Id-daqs tal-mohħ u tal-ġisem

L-abiltà li l-bniedem juża għodod u oġġetti oħra tohrog mill-fatt kemm ikun id-daqs u l-volum tal-mohħ tal-bniedem. Il-mohħ ta' bniedem modern għandu volum ta' bejn 1300 u 1500 ċentimetri kubi. Fil-kors ta' l-evoluzzjoni tal-bniedem id-daqs tal-mohħ kiber b'aktar minn tliet darbiet. Iż-żieda fid-daqs tal-mohħ tista' tiġi relatata għal bidla fl-imġiba tal-bniedem. Matul iż-żmien, il-għodod magħmula mill-ġebel u l-oġġetti maħduma mill-bniedem bdew jiżiedu hafna aktar u bdew jiehdu bixra iżjed sofistikata. Siti arkeoloġiċi juru wkoll li aktar ma beda jgħaddi ż-żmien, il-bnedmin aktar bdew ifittxu li jgħixu flimkien.

Ir-rotot tal-Emigrazzjoni tal-Bniedem



Hemm qbil dwar ir-rotot li qabad il-bniedem, li matul l-evoluzzjoni tiegħu, minn naħa tal-Lvant u t'Isfel ta' l-Afrika emigra lejn il-Medju Orjent, l-Aska u l-Ewropa, u mbagħad hafna wara mill-Asja wasal fl-Ameriki. Kif u meta eżatt seħħew dawn l-emigrazzjonijiet għadu dibattibbli hafna. Madankollu, il-bniedem fil-vjaġġi tiegħu ltaqa' u rikeb bosta ostakli kbar bħalma huma barrieri ġeografiki kif ukoll klimatiċi li jinkludu deżerti kbar, kjaġjen ta' muntanji, ilmijiet immensi u għarar kbar ta' silġ, speċjalment matul il-Perjodi tas-Silġ.

Fl-istess waqt li l-bniedem kien qed jigi evolut beda jespandi l-art li kien jokkupa. Hekk insibu li madwar miljun sena ilu minn naħa tal-Lvant u n-naħa t'isfel ta' l-Afrika l-bniedem beda jersaq lejn l-artijiet tropikali u subtropikali tal-Ewrasja. U madwar 500,000 sena ilu, beda joqrob lejn artijiet bi klima aktar moderata f'dawn il-kontinenti. Hafna aktar tard, madwar 50,000 sena ilu, il-bniedem irnexxielu jaqsam il-barriera tal-baħar lejn l-Awstralja. Izda huwa biss meta deher il-bniedem modern, madwar 30,000 sena ilu, li dan irnexxielu jersaq lejn il-kontinent Amerikan.

Bil-volum tal-moħħ dejjem jikber il-bniedem beda jiskopri kif jagħmel għodod aktar elaborati u allura seta' jużahom aħjar; u hekk l-antenati tagħna bdew iżidu l-possibilitajiet tagħhom li jgħixu f'ambjenti differenti.

L-egdem fossili umani ta' l-antenati tagħna juru differenza sostanzjali fil-kobar tal-gisem bejn iż-żewġ sessi. L-għadam jissuġġerixxi li n-nisa kienu bejn 0.9m sa 1.2m twal u jiżnu bejn 27kg. sa 32 kg. waqt li l-irġiel kienu twal minn 1.5m. jew ftit aktar u jiżnu madwar 68 kg. M'hemmx qbil għala kienet teżisti din id-differenza bejn is-sessi, imma, x'aktarx li r-raġuni kienet minhabba

il-mod kif kienu jgħibu ruħhom fil-gruppi soċjali tagħhom. Din id-differenza bdiet tonqos gradwalment madwar miljun sena ilu.


Il-wiċċ u s-snien

It-tielet l-aktar punt importanti fl-evoluzzjoni tal-bniedem huwa t-tnaqqis tad-daqs fil-wiċċ u s-snien. Kull xadin huwa armat b'żewġ nejbiet kbar li jisporġu 'l barra ferm iktar mis-snien l-oħra. L-egdem speċi tal-bniedem juri nejbiet li huma mahruġin ftit 'l barra iktar mill-oħrajn, imma, fi speċi ta' bniedem li deher aktar tard juri tnaqqis sostanzjali fil-kobar tan-nejbiet. Anki s-snien u d-dras jidhru li ċkienu matul iż-żminijiet.

Marbut ma' dawn il-bidliet huwa l-fatt li l-wiċċ u x-xedaq naqsu fid-daqs tagħhom ukoll. Fl-egdem speċi nsibu li l-wiċċ huwa kbir mahruġ 'l barra iktar mill-moħħ. Imma hekk kif is-snien bdew jiċkienu u l-moħħ beda jikber, il-wiċċ ċkien ukoll u l-pożizzjoni tiegħu tiddlet. Hekk il-wiċċ pjuttost żgħir tal-bniedem modern, jinsab taħt il-moħħ u mhux iktar mahruġ 'l barra.

EVOLUZZJONI TAR-RAS UMANA

Australopithecus




3-2 miljuni snin ilu

Homo erectus




750,000 snin ilu

Homo (sapiens) sapiens



100,000-40,000 snin ilu

Homo (sapiens) sapiens



40,000 sena ilu sal-lum

Qronfli

**FRESH & ARTIFICIAL FLOWER
ARRANGEMENTS FOR ALL OCCASIONS**

**Specializing in: WEDDING BOUQUETS,
CHURCH & RECEPTION DECORATIONS,
FUNERAL WREATHS**

**J. Azzopardi,
46, Mikiel Farrugia Street,
Xagħra, Gozo.**



Tel. 552759.

*Ehilsu mill-qilla tax-xemx u sebbħu djarkom
bil-Vertical & Venetian Blinds & Roller Shades ta'*

Tony Camilleri

VARJETÀ KBIRA TA' BLINDS U SHADES TAD-DRAP,
ALUMINIUM U PLASTIC, KIF UKOLL FLY SCREENS.





**KOLLOX BI
PREZZIJET
RAĠJONEVOLI**

Għal aktar dettalji irrikorru għand:

GOZO
VERTICALS & SHADES LTD.

David Cocco Palmieri Street, Nadur, Gozo
Tel. 553352 / 562211 - Mob. 099 5001 - Fax 562211



ISSA TISTA' THAWWAR IL-BORMA BĦAL DARI !

ISSIB, HWAWWAR, HXEJEX AROMATIĊI, FROTT IMQADDED GĦALL-HELU U PRODOTTI OHRAJN GĦAL-JKEL.

14-15 KERĊEM RD. VICTORJA, VLP 104 GOZO. TEL: 562160

int u sahħtek



Dr. Mario Saliba M.D.

Il-Medicina u l-Mirakli

L-idea li permezz tat-talb, u bl-intercissjoni ta' xi persuna 'qaddisa' hemm xi qawwa sopraturali li tfejjaq il-mard kienet teżisti minn dejjem. Għalhekk il-mirakli fil-każ ta' fejqan minn mard kienu u għadhom fenomini li jqajjmu kurżita` u stagħgib. Mingħajr ma nidhol fl-aspett spiritwali jew teologiku tas-sugġett ser naghmel xi osservazzjonijiet mill-aspett mediku u mbagħad nhalli lill-qarrejja jagħmlu l-konkluzjonijiet tagħhom.

F'dawn l-aħhar erbghin sena kien hemm diversi riċerkaturi li studjaw dan is-sugġett fil-fond u kitbu dwar is-sejbiet tagħhom. Louis Rose, psikjatra ingliz investiga mijiet ta' każijiet fejn allegatament kien sar xi forma ta' fejqan bl-intercissjoni ta' xi individwu jew inkella *faith-healer*. Dan il-psikjatra għamel kuntatt ma' *faith-healers* minn madwar id-dinja u saħħah il-fehma tiegħu fejn seta' billi kkorrisponda kemm mal-*faith-healers*, mal-pazjenti jew individwi milquta bil-marda, u mat-tobba li kienu nvoluti. Biex l-indaġni tiegħu tkun xjentifika huwa hejja kwestjonarju li kien jibghatu lil kull min kien involut. It-tabib Rose ippubblika l-istharrig tiegħu fi ktieb jismu "*Faith Healing*" (*Penguin Books, 1971*). F'dan il-ktieb huwa kkonkluda hekk: "*Jiena ma kellix suċċess. Wara kważi għoxrin sena ninvestiga ma rnexxlix insib 'fejqan mirakaluż' wieħed; u mingħajr din l-evidenza jew xi evidenza simili li xi hadd ieħor jista' jsib, jiena m'inhix konvint mill-forza ta' dik li iġhidulha "faith healing". Hafna minn dawn il-"faith healers" mhumiex xi nies tar-ruħ huma sempliciment "showmen" li jużaw id-debolezzi tan-nies biex*


jimpresjonaw. Fl-istess hin ngħid li jeżistu "faith healers" li veru huma nies tar-ruħ u huma ġenwini għax tassew jixtiequ jgħinu lill-proxxmu tagħhom fit-tbatijiet tiegħu. Anzi ngħid li hafna mill-fejqan li jsir ma jidhirx għax huwa fejqan spiritwali. Jien personalment dan nemmnu iżda ma nixtieqx inkompli fuq dan il-punt għax mhux il-qasam tiegħi."

Fil-bidu tas-sebghinijiet tabib Amerikan, William Nolen M.D., għamel indaġni għal numru ta' snin fejn kien jattendi għal hafna laqgħat ta' *faith healing* li kienet tagħmel Katherine Kuhlman f'dak iż-żmien. Huwa kien jinnota l-ismijiet ta' dawk il-persuni li kienu dikjarati "imfejqa" waqt dawn il-laqgħat u kien jagħmel *follow-up* tagħhom. Huwa sab li minn hamsa u għoxrin każ ta' "fejqan mirakuluż", hadd minnhom ma kien imfejjaq għax wara ċertu żmien dawn kollha marru lura fil-marda li kellhom jew mietu. Dr. Nolen kiteb fuq dak li sab u għamel l-osservazzjonijiet tiegħu fi ktieb jismu "*Healing: A Doctor in Search of a Miracle*" (*New York, 1974, Random House Inc.*)

Stharrig kbir ieħor fuq il-*faith healing* sar minn C. Eugene Emery Jr., xjentist Amerikan li madwar għaxar snin ilu kien isegwi lil Fr. Ralph Di Orio, qassis Kattoliku, li l-laqgħat tiegħu ta' *faith healing* kienu jġbdu l-eluf. F'perjodu ta' sitt xhur Emery nnota tmienja u għoxrin każ ta' "fejqan mirakuluż" permezz tat-talb ta' Fr. Di Orio. Mill-investigazzjonijiet ta' dan ix-xjentist irriżulta li minn dawn il-każijiet l-ebda wieħed ma kien hemm evidenza li kien hemm fejqan minn mard organiku.

Forsi l-iktar stharrig intensiv u komprensiv li sar dwar dan is-sugġett kien ta' James Randi li ppubblika dak li sab fil-ktieb "*The Faith Healers*" (Amherst, N.Y., 1987, Prometheus Books). F'dan il-ktieb Randi jikxef hafna mill-metodi li kienu jintużaw minn dawn il-*faith healers* u sab li bosta minnhom kienu jużaw metodi qarrieqa u saħansitra kienu jużaw aġenti li permezz tagħhom jiksbu informazzjoni kunfidenzjali fuq nies oħra. Dawn sa kellihom aġenti li kienu jithalltu man-nies li jkunu għal-laqgħa tal-*faith healing* u jagħmlu s-sinjali lil min ikun jmexxi l-laqgħa. Kien hemm min kien iktar sofistikat u uża apparat elettroniku biex jikkomunika mal-aġenti tiegħu. Ovvjament dawn kienu jimpressjonaw aktar iżda kienu jinqabdu u ma jdmux iqarrqu bit-*tricks* tagħhom.


Hemm xi evidenza li l-*faith healing* jahdem? L-ewwel pass li wiehed irid jagħmel biex forsi jasal għal xi konkluzjoni huwa li wiehed jispeċifika x'jirrekjedi "fejqa mirakuluż". Biex ikun hemm fejqa mirakuluż irid ikun hemm tlett kriterji: 1) il-marda trid tkun wahda magħrufa mit-tobba u li normalment tenhtieg xi forma ta' kura medika stabilita; 2) li din l-kura jew xi forma ta' kura oħra li setgħet affettwat l-andament tal-marda ma tkunx ingħatat; u 3) id-dijanjosi u l-fejqa iridu jkunu murija permezz ta' evidenza medika bħalma huma *X-rays*, *CT Scans* jew testijiet oħrajn mediċi. Għalhekk jekk jiena nemmen li nista' nfejjaq kanċer permezz tal-*faith healing*, l-ewwel irrid nistabilixxi fiċ-ċert li l-pazjent għandu kanċer. Dan isir permezz tat-testijiet li semmejna, nitkellem mat-tobba speċjalisti u nistabilixxi l-istat jew il-progress tal-kanċer jgħifieri nara jekk huwiex lokalizzat jew mifrux mal-ġisem, imbagħad jekk il-pazjent jaċċetta nibgħatu għand il-*faith healer*. Wara jiena nagħmel *follow-up* tal-każ fuq perjodu ta' hames snin biex naċċerta li l-pazjent ikun tassew fieq,



billi nerga' nagħmel it-testijiet li hemm bżonn biex nivverifika li l-fejqa ikun sar. Hekk biss wiehed jista' jistabilixxi li kien hemm fejqa mirakuluż.

Dan huwa l-metodu xjentifiku, u sa fejn naf jien jintuża' f'xi forma simili meta jkun hemm xi każ ta' fejqa mirakuluż ġewwa Lourdes. Hawn ta' min iġhid li minkejja li allegatament isiru kwantità ta' rapporti ta' fejqa minn morda li jmorru Lourdes, l-Knisja taċċetta numru żgħir biss minnhom.

Nixtieq nikkonkludi billi ngħid li jien nemmen fil-mirakli, u dawn isehhu l-hin kollu bis-saħħa ta' Alla, imma u mhux biss fis-sens straordinardju tal-kelma.



SANNAT JIBQGHU CHAMPIONS tal-Logħob Mingħajr Konfini

It-tim rappreżentattiv tal-Kunsill Lokali ta' Sannat rebah il-hames edizzjoni tal-Logħob Mingħajr Konfini biex b'hekk żammew it-titlu. B'hekk saru l-uniċi li rebħu dan il-logħob aktar minn darba. Huma spicċaw fl-ewwel post b'total ta' 30 punt segwiti minn Xaghra bi 28 punt biex għal darba oħra kellhom jikkontaw bit-tieni post. Fit-tielet post b'26 punt spicċaw Żebbuġ li minnaha tagħhom rebħu mbagħad għat-teni sena konsekuttiva l-*Fair Play Trophy*.

Dan il-logħob bil-partecipazzjoni ta' diversi kunsilli lokali Ghawdxin jiġi organizzat mill-Bord Sportiv Ghawdxi fi hdan il-Ministeru għal Ghawdex flimkien mal-kumpanija *Leisure and Animation*. Diversi entitajiet offrew l-ghajnuna tagħhom fosthom *Lowenbrau, Marsovin, Fontana, Safari Juices, Tasika Auto Ltd, Hotel Calypso, l-Awtorità Marittima u Domenic Department Stores*. Din is-serata nżammet fil-Menqa ta' Marsalforn nhar is-Sibt 15 ta' Settembru fejn oriġinarjament kellha ssir ġurnata qabel iżda minhabba l-Luttu Nazzjonali din kellha tiġi posposta. Dan il-posponiment fl-aħħar hinijiet

sfratta l-partecipazzjoni ta' kunsilli oħra. Fi tmiem l-logħob, Joe Bajada, Chairman tal-Bord Sportiv Ghawdxi assistit mis-segretarju Joseph Grech ipprezentaw trofej lir-rebbieha u l-partecipanti kollha.

Fid-diskors tiegħu Joe Bajada semma s-sinifikat li l-Bord Sportiv Ghawdxi jorganizza dan il-logħob fejn minbarra li jgħaqqad dejjem iktar lill-kunsilli lokali f'armonija ta' hbiberija, f'solidarjetà bl-isports, wiehed jipprova jgħin mill-aħjar li jista' lill-Fondazzjoni Arka fi hdan l-Għaqda Ghawdxija Persuni b'Diżabilità. Huwa reġa' kkritika lil ċerti kunsilli li juru ndifferenza fl-istedina li ssirilhom biex jippartecipaw. Joe Bajada appella għal iktar impenn u radd il-hajr lil dawk kollha li taw s-sehem tagħhom biex saret din l-edizzjoni. Bħala apprezzament il-Kunsilli Lokali tax-Xaghra u Żebbuġ ġew mogħtija tifikira talli ppartecipaw fl-edizzjonijiet kollha. Huwa semma għaliex dan il-logħob kellu jiġi pospost minhabba t-traġedja kbira li ġrat fl-Istati Uniti. Joe Bajada qal li anke l-Bord Sportiv Ghawdxi jingħaqad ma oħrajn biex jikkundanna mingħajr

l-ebda riserva u bl-iktar mod qawwi l-attakki terroristiċi tant gravi fuq nies innocenti. It-terroriżmu qatt ma jista jiġi ġġustifikat. F'isem il-Bord, huwa offra l-kondoljanzi lil Gvern Amerikan u lil familjari kollha tal-vittmi u s-simpatija u s-solidarjetà ma daww kollha li ġarrbu ġriehi, tbatija u diffikultajiet oħra f'dawn l-attakki kontra ċ-ċiviltà.


Finalment Joe Bajada rringrazzja lill-kunsilli partecipanti u lill-plejers kollha li minkejja li l-posponiment holqilhom problemi bħalma fil-fatt holoq lill-organizzaturi, xorta wahda hadu sehem. Huwa radd hajr lill-kumpanija li mexxiet il-loghob u lil daww kollha li taw xi sponsor, lill-shabu tal-Bord u b'mod speċjali lis-segretarju Joseph Grech, lill-Kumitat tal-Kultura



It-tim rebbieh ta' Sannat flimkien ma Joe Bajada, chairman tal-Bord Sportiv Ghawdexi.

u lill-pulizija ta' l-ghajnuna u l-kooperazzjoni taghhom. Fl-ahhar izda mhux l-anqas huwa rringrazzja lil daww kollha li assistew għal-loghob u lil daww li offrew id-donazzjonijiet taghhom għal dan l-iskop nobbli.

Xerri l-Bukkett



Bar

Restaurant Pizzeria

Dine while enjoying the best view in the Maltese islands

Triq iz-Zewwieqa Qala


Tel. 553500

GELAT TA' VERU

DOQTU???

BAXAN ORIGINAL

SMUGGLER'S CAVE
 BAR • RESTAURANT • PIZZERIA
 IL-MENQA - MARSALFORN - GOZO
 TEL: 551005 - 551983 FAX: 559959




kurżitajiet

minn
madwar

id-Dinja

migbura minn Pierre Mejlak

- Ir-ricerkaturi ilhom għaddejjin bl-esperimenti biex jivvintaw strument li jittraduċi minn lingwa għall-oħra dak il-hin stess. S'issa għadhom ma waslux donnhom. Dan l-aħhar pero` ivvintaw strument li jittraduċi l-inbiegħ tal-klieb. Permezz tiegħu se nkununafu x'ikun qed jgħid il-kelb. L-istrument jismu *Bau Bau*, se jkun għall-bejgħ fi Frar tas-sena 2002
- Bl-"effett serra", l-klima tant qed tishon li l-oċeani qed jitilghu fuq żewġ millimetri fis-sena. Qed jizdiedu l-urugani u xita torrenzjali. Minhabba mewġ għoli li qed jahbat fuq ċerti xtajiet, f'ċerti pajjiżi bħal Scarborough fl-Ingilterra hasbu biex jibnu hitan kbar ta' ilqugħ kontra l-mewġ.
- Fil-Ġappun ivvintaw xkupilja tas-snien li taqla l-plakka li tehel mas-snien mhux aktar permezz tal-brix imma b'xokk elettriku żgħir. Il-kumpanija qed tassigura li m'hemmx biża mix-xokk jew minn uġiegh.



Tad-daħk... imma bis-serjeta`!

Veru li għall-moda m'hemmx limiti, la fil-ħwejjeġ u l-kpiepel u lanqas fit-twiebet! Fl-ewwel ritratt tidher mara anzjana ngliza li fil-konkors ta' 4 ijiem tar-Royal Ascot harġet tikkompeti b'kappell originali u straordinarju: "shower" komplut bl-ilma b'kollox! Fit-tieni ritratt, il-moda tbiddlet ukoll fuq it-twiebet moderni f'Dallas, l-Amerika. Qed isiru twiebet b'xenarju sabiħ impitter dawramejt fil-għub, inkella mzejna b'ritratti u messagġi bħal "Return to Sender". Anke t-"Twin Towers" sabu l-'mewt' traġika tagħhom impittra fuq tebut!



Bortelli & Woodworks

For all kind of Furniture and Home appliances, Office Desks and Chairs, Filing Cabinets and Cupboards.

Workshop:

26, P.P. G.M. Camilleri Str.,
Għarb, Gozo.

Tel./Fax: 560020

Showroom:

Borg Oliver Str.,
Victoria, Gozo.

Tel: 564664

Mobile: 0940 5295



Ask for Bernard...With 25 Years of Experience

LUMEN CHRISTI BOOKSHOP


LUMEN CHRISTI MEDIA CENTRE
TRIQ FORTUNATO MIZZI, VICTORIA, VCT 111 - GHAWDEX
TEL: 560496/7 FAX: 561860

Kotba
u rigali
religjuzi



Kull xorta ta'
Stationery u
kiri ta' Videos
edukattivi

Servizz ta'
Photocopying u
bejgh ta' karta



Hinijiet tal-Ftuħ

mit-Tnejn sas-Sibt
9.30a.m. - 12.30p.m.
5.00p.m. - 9.00p.m.

OFFERTA SPECJALI GHALL-

A PLUS
account

sat-30 ta' Novembru, 2001

L-Aqwa Mod Kif Tiffranka L-Imghax*

fuq self ta' aktar minn
Lm25,000 għal darek
u issa minghajr
spejjeż tal-Bank

Hu vantaġġ minn din l-offerta ġdida:

Ebda hłas għall-ipproċessar, **Ebda** hłas legali tal-Bank
u **Ebda** hłas għall-perit tal-Bank għal kull applikazzjoni
għal self għal xiri ta' dar li l-Bank jirċievi
sat-30 ta' Novembru 2001.

Rata wahda u ċara


6.15% imghax fis-sena fuq il-bilanċ ta' l-APLUS Account

Self ta' inqas minn Lm25,000 igawdi mir-rata speċjali ta' 5.70%
imghax fis-sena u minghajr spejjeż tal-Bank bil-pakkett speċjali
ta' l-APS Home Loans.

Ċempel illum fuq

563 512

u staqsi għal aktar dettalji



Mudell tad-dar riprodot bil-permess ġentili ta' Heritage Homes Ltd.

* Meta tgħaqqad is-self għal dar
mal-kont kurrenti u mal-kont
savings tista' tiffranka eluf ta'
liri fi hłas ta' mgħaxijiet.

A PLUS
account

MOD ĠDID
KIF TISSELLEF
GHAL DAREK

